

NI MU KUTULA KWA KASUBA



Natukontamike imitwe yesu. Shikulu, ilyo tulongene muno luno lucelo ulusuma ulwe Pasaka, ukumona ututombola utunono ukupatikisha inshila ya tuko kunse, inshimu ukupupukilamo no kusenda iciputulwa ca shiko, ifyuni ukwimba kwati imitima ya fiko kuti yalepuka no kusangalala, pantu kuliko Ipasaka. Ifwe twalicetekela ukutila Imwe mwalibushishe Yesu ukufuma ku bafwa, imyaka ingi iyapitapo, ilelo, kabili ifwe tulesefya buno bushiku ubwakwibukisha.

² Kabili lekeni kwise Ipasaka pakati kesu bonse, ilelo. Lekenifwe, nga babomfi Bakwe, twiluke Icebo Cakwe, ukutila ifwe twali mwi senge Lyakwe lilya, kabili ukutila nombamba ukuti ifwe natubuka pamo Nankwe no kwikala capamo mu ncende sha mu Myulu.

³ Paleni ukulongana muno mu tabernacle, no kuciluka impanga uko yena ileyako, pali iyi lamy.

⁴ Undapeni abalwele bonse na bacushiwa. Lekenifwe libe Ipasaka kuli bena, nabo, kabili ukufuma kumalwele ukwisa ku butuntulu. Kabili abo abali abafwa mu membu na mu mampulu, lekenifwe babe no mweo ilelo ukupitila muli Kristu. Kabili ifwe tuli no kulumbanya Imwe, pantu twalombela ici mwi Shina Lyakwe. Amenifwe.

⁵ Ine mucine ndependa ili ukuba ishuko ilyawamisha, muno lucelo ukubwekela muno mu Jeffersonville, Indiana, no lu lukuta ulukalamba, chalichi naisula kabili abeminine, no kushinguluka na kunse, kabili mufifulo kabili ukuli konse. Kuli imwe mwe bantu pa malamy ukuciluka inko, lwena lucelo lwawama kuno.

⁶ Faifwe koloko muno lucelo, umunandi umunono ne cifuba icakashika acipupukila pe windo no kunshibusha. Cacimoneka kwati akamutima kakwe akanono kuti kapoleka, ukusosa, “Ena nabuka.” Ine lyonse ndatontonkanya pali aka koni akanono pa kuba cibusha kuli ine, pantu nalikatemwena kena.

⁷ Ngefyo ilyashi lyakale palwena kena lilita, “Akoni akanono akakashikila kali mumwene Wene alecula pa lupanda, uko lubembu lwa mubikile Wene.” Mucine, akoni akanono takakwete lubembu. Ena talingile ukufwila akoni akanono. “Lelo kapupukile pa lupanda no kwesha ukutinta imisomali ukuifumya, na ka mulomo kakwe akanono, kabili kena kaishilelenga akafuba kakwe konse ukuba akakashika.” Kabili ulya e musango ndefwya icandi, na ine, nge cishangu, icakwesha ukucingilila ici Cintu ca bukata ico Ena afwililepo.

⁸ Ukwishiba ukutila inshita yesu inono pano, maka maka kuli abo abanensu abo abaleumfwako kuli iyi lanya. Ndefwaya ukuleta amano yenu muno lucelo ku i—icikope ico nshita imo iyapitapo cakopelwe kuli camera, pa cimonwa ico nakwete pano pa tabernacle, icakufuma mu Indiana, ukuya ku Arizona; uko nali no kukumanya, mu musango wa pyramid, ba Malaika cinelubali. Ukwabula ukwishiba ico cingacitika panuma, ilyo nafikile kulya, ukutontonkanya cali ni mpela ya bumi bwandi, ukutila tapali nangu umu uwingeminina ukupoleka; kabili ndi uwashininkisha imwe bonse mwalishiba ilyashi. Kabili elyo mu Sabino Canyon, ulucelo lumu nge fi, ilyo nali mu mapepo, kwaliko ulupanga lwabikilwe mulupi lwandi, kabili atile, “Ici e Cebo, kabili Ulupanga lwa Cebo.”

⁹ Panuma, ba Malaika bamonekele nge fyo casesemwe. Kabili pa nshita imo ine, ulwenge ulukalamba ulwa Lubuuto lwafumine apo naiminine, no kusela ba mailoshi amakumi yatatu apasansama mulwelele, kabili ukushinguluka icintengulusha, nga mapindo ya ba Malaika, kabili calengele mulwelele imimonekele ya pyramid mwibumba limo line ilya ba Malaika abo abamoneke.

¹⁰ Science yasendele icikope, ukufuma fye konse kulya ku Mexico, ilyo cena calesela ukufuma ku kapinda ka kukuso ka Arizona, uko Mupashi wa Mushilo alosele ukutila ine nkeminina, “ba mailoshi amakumi yane ku kwa kulyo kwa ku Kabanga kaku Tucson.” Kabili lyena lyaile mulwelele, na *Life* magazine yakwete ifikope, “Icintu cimo icakupapusha mulya mukati kalwelele, uko tekuti kube umutonshi, uko ukushingasangwa ifyululuka ifya cintu icili conse; ba mailoshi amakumi yatatu ukusansama, kabili ba mailoshi amakumi yabali na cinelubali ukucilinganya,” kabili ukulaisa ukufuma fye kulya kwine uko ba Malaika bali.

¹¹ Nomba, balipwishe, ukwishiba. Science, umu uwa bena mu Tucson, alefwaya ukwishiba icili conse icipalileko, lelo ine nshabebele bena. Imwe bonse mwalicishibe cena, ukulandilwa kabela. Lelo tacali kuli bena; cali icenu.

¹² Kabili e ico kulya Ena alandile kuli ine, kabili atile, “Ifikakatikilo Cinelubali fili no kwisulwa. Inkama cinelubali, inkama cinelubali isha Baibele, isho shali ishaisalilwa ukutula ilyo mufula we sonde taulalengwa, shili no kusokololwa.” Kabili ifwe, lelo nomba ibumba ilinono, ukupashaniwa ne sonde lyonse, ifwe natuipakisha aya mapalo, ukumfwa shilye nkama. Icupo, ukulekana, ubufyashi bwa nsoka, yonse aya mepusho ayapusana pusana, nafisokolwelwa kuli ifwe umupwilapo, te ku muntu, lelo na Lesa, Umwine, uyo uwaiswile shilye nkama cinelubali; pafyo Lukuta lwali, ifyo Lwena lwali muli Kristu pa kutendeka, kabili ifyo Lwena lukasokololwa mu bushiku bwa kulekelesha.

¹³ Kabili nomba, ilyo ici caile pa mulu, ifwe natukwata icikope kunse pa cipampa. Lelo, lyena, ninkwata icikope icili kuno kwine, nga mwamona, nge fyo *Life* magazine yakwete cena. Lelo ndesunguka nge bumba lyandi, ililemoneka muno, lyalitala mucine ukulolekesha pacikope, ukumona, ukumona, umusango cingabelamo.

¹⁴ Muleibukisha, naleshimikila ilyo ici cimonwa caishile, pe sambililo lye Buku lya Ukusokolola, uko bakapingula bakale, uko ifwe twamwene Yesu mu Kusokolola 1. Ilyo ifwe twatendeke ukwisula Ifikakatikilo Cinelubali...atemwa i—atemwa Inshita sha Nkuta, ntile, ukukonka fye kukwisula kwa Fikakatikilo Cinelubali. Kristu aliminine ne “mishishi nga masako ya mpaanga, ishabuta.” Kabili nalilondolwele cilya kuli imwe, ukutila bakapingula bakale aba Ngeleshi, kabili na bakapingula aba nshita ya kale, ilyo baile ku cipuna, ku kubikwamo, insambu shabo ishapulamo shalepelwa kuli bena. Bena balefwala icisote icabuta, ngefyo cali, pa mulu wa mitwe yabo, ukulangisha insambu shabo ishapulamo.

¹⁵ Cisuma, nga kuti mwapilibula icikope nge *ifi* no kulolekesha, imwe limbi kuti mwamona ukufuma mwi bumba, cena ni Kristu. Moneni amenso Yakwe ukulolekesha *kuno*, ukupwililika fye nge fyo cingaba; ukufwala icisote ca buta ica Bulesa Uwapulamo na Kapingula wa mu Myulu ne sonde. Bushe kuti mwamona amenso Yakwe, umona, akanwa Kakwe? [Ulukuta lwatila, “Ameni.”—Ka.] Pilibuleni fye icikope ukufuma *uku*, umusango bena bakwatilemo cena; *uyu* musango, umusango cena cilingile ukubelamo. Kabili imwe...Bushe kuti mwacimona cena? [“Ameni.”] Ena ni Kapingula Uwapulamo. Takwaba naumbi kano fye Wene. Kabili cilya e cakwishibilako icapwililika nakabili, icishininkisho ukutila iyi Mbila ya Cine. Ici e Cine. Cena cishinka. Kabili te kulenga Wene te Muntu uwa butatu, lelo Umuntu fye eka!

¹⁶ Ne cabuta, mwamona, mulemona icafita, icinso Cakwe, umwefu Wakwe, kabili na menso Yakwe. Kabili moneni, Ena alelolekesha...Ukufuma kuli Wene kuleisa ulu Lubuuto ukubalika kulubali lwa ku kulyo, uko Ena alelolekeshako. Kabili pa lupanda kulya eko Ena alelokesheko, ukwa kulyo, uko Ena abelele uluse umubembu. Mu Lubuuto lwa kubuka Kwakwe, ifwe nalyo line tucili tulaya mwi Shina Lyakwe.

¹⁷ Ndekabila, muno lucelo, ukutila nga nacikwata fye inshita ingi uku—ukubomfya pali ifi fyakupapusha ico tapali nangu cimo ica kutwishika, calishininkishiwa pa myaka yapitapo amakumi yatatu, atemwa imyaka amakumi yatatu na fisano, muno mwine pali ino chalichi; ukutula kulya pa mumana, ilyo lulyo Lubuuto lumo lwine lwaishileika muno mu Jeffersonville, mu 1933, no kulanda filye fyebo, “Nge fyo Yohane Kabatisha atuminwe ukutangilila ukwisa kwa ntanshi

kwa kwa Kristu, Imbila yobe ikatangilila ukwa cibili.” Ifwe tuli pa mpela ya nshita, kabili tulecimona cena. Ifwe tulasunguka inshita shimo mulandu nshi yena tayasalanga pe sonde; nalimo inshita imo ifwe tukakwata ishuko ilya kulondolola cilya, nga Lesa asuminisha.

¹⁸ Nomba ndefwaya imwe ukupilibula mu—mu ma Baibele yenu, nge fyo ifwe lyonse twacetekela ukutila Icebo cilingile ukwisa intanshi, palwa kubelenga kwa Cebo. Ine lyonse ndabelenga Cilya, pantu Cena... Ifyebo fyandi caba cebo ca muntu, cena cikafilwa; lelo Icebo cakwa Lesa tekuti cifilwe nakalya.

¹⁹ Nomba ifwe twala—twalabelenga ukufuma mu Malembo ya Mushilo, ilyashi. Kabili ifwe tulefwaya imwe ukupilibula, intanshi, pa ncende shitatu muli Baibele, isho nsalile ukubelengamo. Imo iya yena ili mu Kusokolola, icipandwa ca 1, kabili vesi ya 17 na 18; apa epo Ena amonekele ne “Mishishi Yakwe iyabuta nga masako ya mpaanga; kabili amolu Yakwe yali ngo butale.” Kabili elyo ndefwaya imwe nacimbi ukusenda, muma Baibele yenu, AbenaRoma 8:11. Ninsala, muno lucelo, incende shitatu isha kubelenga, ukufuma mu Malembo ya Mushilo, pa Mbila yandi ilelo, iyo Shikulu abikile pa mutima wandi palwa kubuka. Kabili elyo ndefwaya imwe uku, nacimbi, Marko 16:1 na 2. Kulya ndi no kufumyamo ilyandi—isambililo lyandi.

²⁰ Nomba mu Kusokolola 1:18, ifwe tulebelenga ifi Fyebo, 17 na 18.

Kabili ilyo namumwene, nawile pa makasa yakwe ngo wafwa. Lelo abikile ulupi lwakwe ukwa kulyo pali ine, ati, Witina; Nine wa kutendeka kabili uwa kulekelesha:

Ndi uwa mweo, kabili nali uwafwa; kabili, moneni, ndi no mweo umuyayaya, Ameni; kabili ndi ne mfungulo sha mfwa na kumbo.

²¹ Kabili mu BenaRoma icipandwa ca 8 kabili na vesi ya 11, tulebelenga ifi.

Lelo ngo Mupashi wa bushishe Yesu kubafwa waikala muli imwe, ni nshi uwabushishe Kristu ku bafwa akalenga ne mibili yenu yamfwa ibe iya mweo mu Mupashi wakwe uwaikala muli imwe.

²² Kabili nomba muli Marko icipandwa ca 16, icipandwa ca kubuka, icipandwa ca 16, iya 1 na vesi ya 2.

Kabili pakupitapo isabata, Maria Magdalene, nyina...na Maria nyina wakwa Yakobo, na Salome, bashitile ifya cena cisuma, ukuti baye ba musube.

Nomba akacelo celo pa bushiku bwa ntanshi bwa mu mulungu, bafika pa nshishi, ilyo akasuba katula.

²³ Nomba, umutwe we sambililo lyandi muno lucelo, ndefwaya ukusenda umutwe we sambililo: *Ni Mu Kutula Kwa Kasuba*. Kabili isambililo, ndefwaya ukubomfya, “Amaka ya leta ku mweo.”

²⁴ Nomba, namwishiba, imwe nalimo mwaleumfwa pa cilimba na bakapyunga abapusana pusana ukulanda. Kabili Munyinefwe Neville uwacindama muno lucelo ukulanda pe sambililo lyakwe ilye Pasaka, palwa kubuka. Kabili ine nacidontokanya nalimo ine kuti nasenda lyena i—inshila inono iyapusana, ukukanaba uwapusana, lelo ukulundako fye ifinono na fimbi, nalimo mu ciputulwa cimbi, kuli imwe. Mu Malembo, iciputulwa conse ico mwasenda ica Malembo, Cena lyonse cilangisha Yesu Kristu. Imwe tekuti mutaluke kuli cena, nangu cibe fyo. Yena lyonse yalangisha Wene.

²⁵ Nomba, nge fyo isonde ilelo mu—mu kulongana kwa kwibukisha, atemwa, mupepi fye, mu United States kabili ulu lubali lwe sonde, muno lucelo, mu machalichi kabili monse, balesefya ukwibukisha kwa—ukwa ku cimfya kwa pulishamo uko muntu atalile ukukwata.

²⁶ Ndetontokanya, nga Kapususha ilyo Ena afwile, atemwa nga kanya ilyo Ena afyelwe, Ena nga tali muno kano fye pa kwisa mwi sonde. Kabili ilyo Ena afwile, mucine Ena akonsolwele ulubembu lwesu. Lelo, nomba, kwalibako utunya utunono utusuma utwafyelwe, kabili kwalibako abantu abengi abo baculile no kufwa pa cintu icituntulu, lelo takwatalile akubako nangu umo uyo uwaibushishishe mwine nakabili mpaka bunu bushiku.

²⁷ Nomba, ukutila wena mulungu ukalamba nganshi mwilyashi lya kale, kusefya ukukalamba nganshi ukwa nshita shonse, ili Pasaka eko Ena ashininkishe ifyo Ena asosele. Umuntu kuti asosa ifintu, lelo nomba cena tacili filya fine icinga cetekelwapo, bwino bwino, mpaka Cena cashininkishiwa ukuba Icine. Kabili nge fyo Lesa, Uyo wasosele, “Shininkisheni ifintu fyonse; ikatisheni kuli cilya icili icisuma,” Ena tekuti amwebe imwe ukucita icintu cimo ico Ena tekuti acite Umwine. E ico Ena ashininkishe ifyo Uyu ali uwafwilile pa membu shesu.

²⁸ Kabili, nomba, tacaba fye ubushiku bwa cibukisho, pali yonse aya maluba ayakalamba aye Pasaka, na ma bonet ye Pasaka, na tukalulu twa pink, kabili na fimbipo, ifyo twaisamo, nokusefya kwa mushilo; ico cili fye bwino, lelo ici te cintu icituntulu muli ulyo musango.

²⁹ Nge fyo abantu ilelo baleesha ukusosa, “Ifwe kuti twasamba inkasa shesu umuku umo pa mwaka, pa—pali Cine, kabili pali Ciso ifwe tulingile ukulya umulalilo,” kabili na masambilisho yonse ayapusana ya...Bena balatalikishanya palwa nga cakutila bulingile ukuba ubu *bushiku* atemwa

bulya bushiku, atemwa nga cakutila cilingle ukuba pa bushiku bwe sabata atemwa ubushiku bwakubalilapo bwa mu mulungu; atemwa...Fyonse ifi fintu fyaba fye ulutambi. Busuma nshi fyonse muli fyena fikacita kuli imwe, nga cakutila mwalikwete Lent atemwa te Lent, nga tamuli Umweo muli imwe? Cena cibukisho fye. Icili, takwabako nangu cimo kususha cena, lelo bena mucine nabatwalilila mu ntambi shabo, lelo balisha icintu icikankala.

³⁰ Satana tasakamana ifyo mwaba bakapepa, atemwa umusango mwaba abalungama mwi Sambilisho lyenu. Nga mwalufya ulya Mweo, imwe tamwakese buka, nangu cibe fyo. Te mulandu ifyo mwingaba bakapepa, ifyo busuma, ni yanga ama chalichi mwabako atemwa mukabako, tasisakamika icintu nangu cimo kano fye mwafyalwa cipya cipya.

³¹ E ico kanshi, nga Lesa aimishe Yesu ukufuma ku bafwa, bushe Ena amwimishe Wene ku cakwibukisha? Kabili bushe uku kubuka mulucelo kwaba fye u—ubushiku bumo mu mwaka, atemwa ubushiku bumbi ubo ifwe tusefya ici? Atemwa, bushe ifwe tuli amapalo ya kubuka Kwakwe? Ni cinshi cipilibula cena kuli ine? Ni cinshi cena cipilibula kuli imwe? Nomba ifwe twalicetekela, kucitetekelo, ukutila Ena alibuka ukufuma ku bafwa, lelo ni cinshi cilya cikwete icakucitapo na ine? Cilya cali imyaka amakana yabili iyapitapo.

Nomba kusanga ili sambililo!

³² Nge fyo nali uwanaka, ukuboko kwandi ukuncusha, ukufuma ku nshindano isho ba nashi bandashile. Pa mulandu, ukuya ku fyalo fya kutali nomba, nge fyo mwaishiba, mu nshiku shinono, kabili ningile ukukwata shilye nshindano, umwana na ine. Kabili na cholera, yellow fever, ne fintu fyonse, nali fye mupepi wafunshika, ukunenga ukulwala. Icili, Kaisare afwaya ukukwata ishi nshindano ilyo taulaya mu nko imbi. Kabili Atile, “Peleni Kaisare ifyo fili ifyakwa Kaisare, lelo lyena peleni Lesa ifyo fili fyakwa Lesa.”

³³ Kabili ilyo naikele kulya, ukusunguka ni cinshi ico ningalanda kuli ili bumba ililelolela muno lucelo; ico ine ndetotelapo nganshi, kabili abaume na banakashi abo bengabika ubumi bwabo pa mushilwa pafyo ulesosapo. “Musango nshi ningacitilamo cena? Ni cinshi ico ningasenda kwi sambililo?”

³⁴ Kabili ilyo naikele kulya, mupepi ngo walala, icibi candi calisunkene, kunse kulubali lwa kuntanshi ya nga’nda. Tapali nangu umu uwali palya kano fye ine, ukulingana nge fyo naishibe. Nalikutike. Ine nshaumfwile fye cena bwino. Panuma ya kashita, icibi ca mucipinda mwakusomena, uko ine nja mukusoma kwandi, calisunkene, kabili umu muntu alitwalilile ukusunkanya icibi. Kabili ine—nalile ku mwinshi

no kwisula icibi, kabili, mukupapushiwa kwandi, u—uwaemba, umunono, uwa mishishi ya mutuntula, umukashana uwa menso ya blue aiminine palya, amoneke kwati liluba ilinono lye Pasaka; uyo wikele muno ukulolekesha kuli ine nomba.

³⁵ Ali mpele ikadi. Kabili lyali ni... Pantu, ndemoni nga naya ku ng'anda kuli nokubako amakadi ye Pasaka, kabili na fimbipo; lelo limo fye, ilili ku ng'anda ilyo nacipokelela. Kabili atile, "Munyina Branham, ili lifumine kuli ba tata na ine." Alefwaya ukuba uwashininkisha ukutila "ine" ali muli cena. Kabili bawishi abalemana, bekala mu cicinga, balintumine iyi kadi. Ilyo naibulile no kutotela umutemwikwa umunono, ilyo apilibwike nokulaya ukufuma pa mwinshi, naliswile ikadi.

³⁶ Kabili umusango wa ili kadi nalifumishemo isambililo lyandi. Pantu, pe kadi pali Marko Washila 16:1 na 2, akasuba pa mulu, akasuba kaletula. Elyo natontonkenye pali cilya, kabili elyo isambililo ilya "ukuletwa ku mweo," kwakwa Yesu Kristu ku bushiwa ukufuma ku bafwa, nalifumyamo isambililo lyandi.

³⁷ Nomba, akasuba, pa kutula kwa kasuba. Cisuma, kwaliko nshita ilyo isonde lyaikele mu mfifi iyafitisha. Lyena lyali ilyacimfulumfulu, kabili apashali kantu. Kabili lyena lyali fimbilwe lyonse na menshi, kabili lyalikele mulya mu mfifi, umwafitulukila, mu mwela wa fube fube. Kabili Umupashi wakwa Lesa waleshunda pali yalya menshi, kabili watile, "Napabe ulubuuto." Lesa alikwete umulandu wakucitila cilya, pantu pe samba ya yalya menshi kwaliko mbuto isho Ena abyele, kabili shena shalingile ukukwata lulyo lubuuto lwa kasuba ukushilenga ukuba isha mweo.

³⁸ Kabili Ulubuuto lwakubalilapo lwatalile ukupelwa mwi sonde cali Cebo cakwa Lesa icalandwa. Uluubuto lwa kubalilapo ulo lwatalile ukusanika pe sonde lwali Icebo cakwa Lesa icalandwa. Atile, "Napabe ulubuuto," kabili kwaliko ulubuuto. Cilya capilibwile mfifi ukwisa mulubuuto, pakutila kwingaba ukuleta ifilengwa fya nsansa no mweo pe sonde. Elyo, Mupashi wakwa Lesa, ilyo Wene waleshunda ne citemwiko ne nkumbu, pali bulya bushiku bukalamba, ubushiku bwakubalilapo bwakuca kwa kulenga pe sonde; akasuba kalitulile no kusanikila ponse, imyengelele yakako, no kukamya amenshi ukufuma pe sonde, no kupanga ulwelele mu mulu. Kabili, pa nshita lwakako iyakubalilapo, kali no kuleta ukusangalala no mweo pe sonde, ku mbuto. Ilya yali ni ora ikalamba.

³⁹ Lelo, owe, tacali nangu cimo, kulyo kutula kwa kasuba, kwati akasuba katulile pali lulyo lucelo ulwe Pasaka. Iyi nshita, nakasuba ukubalikila mulwelele, caletele ukubalika kwakasuba kukalamba ukucila lyonse; pantu kwaishile ilyashi

likalamba pamo no ku kutula kwa kasuba, ukucila filya cacitike no kutula kwa kasuba pa kutendeka. Uku kutula kwa kasuba kwaletele lyashi, ukutula, “Ena nabuka! Ena alengo wa mweo ukufuma ku bafwa, nge fyo Ena alaile. Ena nabuka ukufuma ku bafwa.”

⁴⁰ Inshita ya kubalilapo akasuba katulile, mu Kutendeka, kaleleta imbila ukutula pali no kuba umubi pe sonde, ubumi ubufwa.

⁴¹ Lelo ino nshita, ilyo akasuba katulile, kwaliko uku—kubili ukutula kwa kasuba; kumbi, Umwana, ukwima. Cena cali i...tacali fye a-k-a-s-u-b-a ukutula, cena cali U-m-w-a-n-a alibukile ukuleta Umweo wa Muyayaya kuli shonse Mbuto ishalaiwa ishakwa Lesa isho kukwishibila kabela Ena amwene shalikele pe sonde.

⁴² Takwali nakabili u—ubumi bwafilimwa ubwali no bumi kunuma kulya pa kutendeka ukwabula a-k-a-s-u-b-a ukuleta fyena ku bumi; ukukana cila, ilelo, ilyo abana bakwa Lesa abali pe sonde, cena cisenda Ulubuuto lwa M-w-a-n-a ukuleta bena ku Mweo wa Muyayaya, abasalwa Bakwe abo Ena aishibe ilyo mufula we sonde taulalengwa. Ena alibasalile bena mu Mwine ilyo mufula we sonde taulalengwa.

⁴³ Kabili pe Pasaka ulucelo, lyena, muli ulu lukungu pa cifulo cimo palele mibili yesu pali ilya nshita, pantu ifwe tuli ulukungu lwe sonde. Kabili mu Mulu, kwaliko Ibuku lya cibukisho, kabili imibele Yakwe yali muli Wene, ukwishiba ukutula pantu uyu Mwana wakwa Lesa uwabushiwa alibukile, Cena cikaba na cimbi ukubusha ku Mweo umwana onse uyo wasontelwe kabela kuli iyi nshita ikalamba. Ena alishibe cena cikaba. Kabili ifyo cali ukwapulamo ukutula kwa kasuba ka bukata ukucila ifyo lilya cena cali pa kutendeka, pa nshita ilyo kena kabalike ntanshi.

Nomba, muli uku ukukakatula ukukalamba ukwa Cikakatikilo ce Pasaka.

⁴⁴ Nomba, ilelo twalikwata icifuba cantandabwanga, icikakatikilo ce Pasaka. Abantu balatuma imbila, umo ku mubiye, no kusuminisha uku kwafwa ukukalamba atemwa ukusela, kuli ba doctor ne miti ya science ukubombela pa cintu cimo, ukucefyako atemwa ukwafwilisha icifuba cantandabwanga. Fyena fikakatikilo, ifyo ifwe twita icikakatikilo ce Pasaka, ilyo ifwe tutuma mbila kuli umo no mubiye. Lelo ilyo ifwe twapokelela imbila, cilye cikakatikilo cilakakatulwa, pantu icikakatikilo e cilya icikwata mbila ukukakwa mukati.

⁴⁵ Kabili nomba, Icikakatikilo ce Pasaka ca cine, pali uku kutula kwa kasuba, calikakatwilwe; kabili ne nkama, iya mweo panuma ya mfwa, yalisokolwelwe. Ilyo tacilaba ilya nshita, ifwe tatwaishibe. Isonde lyalikele mu mfifi, lyaleenda

enda, ifyakutunganya fya muntu. Ifisumino fyali pa mitima ya bantu, ifyapangwa mu ntambi. Umuntu apepele utumilungu. Bena balepepa akasuba. Bena balepepa imisango yonse iyatumilungu. Kabili imisango yonse iya bantu iyo yakwete ukulumbula, bena bonse baile mu nshishi, kabili balikele mu nshishi.

⁴⁶ Lelo Icikakatikilo icituntulu calikakatwilwe, kabili Uyo Umo uwaikela ngefyo ifwe twikala, uwafwile nge fyo ifwe tukafwa, alibukile ukufuma ku bafwa. Ifyo lwali ulucelo! Takwatalile akubako lumo nga lwena, mwi lyashi lyonse ilya kale ilye sonde. Inkama yalilengelwe ukwishibikwa ukutila Ena ali fyonse fibili ukubuka kabili no Mweo.

⁴⁷ Kabili Atile, ilyo Ena aishilefuma lulyo lucelo, “Pantu ndi wa mweo, na imwe mukaba no mweo.” Tacali fye Ena ukuba ipalo lyakubuka, lelo shonse shilye Mbuto isho shali mukutusha mubulayo bukalamba bwakwa Lesa bali no nkelemo muli kulyo kubuka ku Mweo. Pantu, Atile, “Pantu ndi wa mweo, na imwe mukaba no mweo.” Cilya cali ukukakatula kwa Cikakatikilo. Pantu Ena aishilebuka, efyo na onse uyo uli muli Kristu akabushiwa pamo Nankwe.

⁴⁸ Pali uku kutula kwa kasuba ukwa bukata, Lesa alishininkisha, atemwa ukulangisha, Icebo Cakwe. Bonse ubulanda no kutwishika ifyo fyaselele mu mano ya bantu fyalifumishiwepo, pantu pano pali Ena Uyo inshita imo ali no mweo, alelya, ukunwa, no kukwata isenge pamo na bantunse, uyo wasosele, “Ninkwata amaka ukusendamika ubumi Bwandi; ni nkata amaka ukubwimya nakabili.” Kabili nomba Ena talandile fye lyashi, lelo Ena ashininkishe cena ukuba Icine. Owe, ifyo ici caba icintu ica bukata!

⁴⁹ Ndi uwashininkisha muno lucelo ukutila nangula ifwe, fwe bacetekela cena, tekuti twishibe ifyo caba icintu cikalamba cilya cali. Pantu Ena alibukile kufuma kubafwa, na ifwe bene natubuka kale ukufuma ku bafwa, pantu ifwe tuli muli Wene.

⁵⁰ Nomba moneni. Ilyo fubefube afimbile sonde, kabili mbuto tekuti shibe no bumi ukwabula a-k-a-s-u-b-a ukutula, kabili fubefube alifuminepo pe sonde. Kabili nomba U-m-w-a-n-a alibukile, kabili fube fube onse alipwishiwe kuli ulu Lubuuto, kabili Lwena lwasanikile pa nko, ku bantu, ukutila, “Ena tali pano, lelo Ena nabuka!” Ifyo lya—ifyo lyaba ilyashi! Ena ashininkishe Icebo Cakwe. Ena ashininkishe Cena ukuba, ukuba icishinka, pantu Ena nomba alicimfishe imfwa, kumbo, kabili ne nshishi.

⁵¹ Butatu bwakwa ciwa; imfwa, kumbo, kabili ne nshishi; pantu Satana e ntulo ya mfwa, ena emwine wa kumbo, kabili ne nshishi kumo. Kabili cilya cali abene batatu bakwa Satana, ukuletwa ne cintu cimo, cilya cali ni mfwa. Imfwa, imwe

mulaya ku nshishi; kabili pa kuba umubembu, imwe mulaya kumbo. Fyonse ku cintu cimo, butatu bwakwa Satana, ico caba ni mfwa. Cilya calikete umuntu muli bunkole yonse iyi myaka.

⁵² Lelo nomba butatu bwa cine bwaka Lesa, ukuba Umo ukumonekela muli Kristu, Uyo wali Umweo, kabili Ena alikakatwile Ifikakatikilo no kucimfya umulwani, no kubuka, umo uwa cine kabili Lesa uwa mweo. “Nali wali uwafwa, kabili ndi no mweo umuyayaya, kabili ninkwata imfungulo sha mfwa na kumbo.” Lesa, muli Umo, alengelwe Umuntu, nokwikala pakati kesu, kabili alicimfishe umulwani onse. Kabili alishininkishe ukutila butatu bwakwa Satana bwalicimfishiwe, kabili ukutila butatu bwakwa Lesa bwalilengelwe ukwishibikwa, pantu Lesa fye eka alikwete amaka ukuleta Umweo nakabili. Ena ali ni ulya Emmanuele. Lesa alilangishiwe mu mubili.

⁵³ E mulandu wine Ena kuti alanda kulya, Mateyo cipandwa ca 27, “Yonse amaka mu Mulu na pe sonde yapelwa mukuboko Kwandi. Ndetuma imwe ukuba inte Shandi, kwi sonde lyonse.” Ena alicimfishe fyonse imfwa, ku mbo, kabili ne nshishi. Ena tacitile fye cilya ceka; nokwisa fuma, uwacimfya, na yonse amaka ya Myulu na pe sonde. Fyonse ifyo Tata ali, fyonse ifyo Mupashi wa Mushilo ali, kabili fyonse ifyatalile ukubako, fyali muli Wene. “Yonse amaka mu Mulu kabili na mwisonde yapelwa kuli Ine.” Ifintu fimbi fyashala tafikwete amaka. Ena alicimfishe cena.

⁵⁴ Nomba! Kabili elyo, te cilya fye ceka, Ena atumine Cebo ku basambi Bakwe, Abakwe abacetekela. “Mwitina, pantu Nine Uyo uwali uwafwa, kabili ndi no mweo nakabili umuyayaya. Kabili ninkwata imfungulo sha mfwa na kumbo; ine ni ncimfya kale cena. Mwitina nakabili, pantu onse uwasondelwa kabela, Imbuto yakwa Lesa iyalingilwa kabela ikesa ku Mweo ilyo lulyo Lubuuto lukasanikila pe sonde, ulwa Mbila nsuma ya bukata. Muli cila nshita, Lwena lukaleta icilimwa ico Lesa asontele Cena ukucita.” Ena alibukile ukufuma ku bafwa.

⁵⁵ Owe, ifyo caba icintu icisuma cilya cili, “Ndi no mweo, atemwa kupelwa umweo.” Ishiwi lipilibula, ishiwi *ukulengwa uwa mweo*, ishiwi lya ci Greek lipilibula ukutila cilya icintu cimo ico ica “lengwa ica mweo panuma ya mfwa.”

⁵⁶ Kwati i—imbuto iyo iya mu mushili, ilingile ukufwa, iciputulwa conse ca mbuto. Yena ilingile ukubola, iciputulwa conse ica mbuto. Kabili iciputulwa conse ica bumi, ico cali mu mbuto, cilingile ukubwela nakabili.

⁵⁷ Ena ali “lengwa uwamweo.” Te cilya fye ceka. “Kabili ali no kutuma Umweo umo wine uyo uwandetele ku mweo Ine,

Amaka ayo aya mfumishe Ine ukufuma mu nshishi, nkayatumu Yena pali imwe, kupelo mweo imwe, ukutila uko Ndi kulya na imwe mukabeko.”

⁵⁸ Muli Luka, icipandwa ca 24, vesi ya 49. Atile, “Moneni, natuma ubulayo bwakwa Tata pali imwe; lelo loleleni, atemwa loleleni, mu musumba wa Yerusalemu, mpaka mukapelwe Amaka ukufuma ku Mulu.” Ukulangisha ukutila Ena tafumishe fye ifisuma fyonse ukufuma muli cena, lelo Ena alyakenye filye fisuma.

⁵⁹ Ena aishile mukulubula, atemwa ukuleta ku Mweo, shilye Mbuto ishalingilwa kabela isho Lesa amwene ilyo mufula we sonde taulalengwa no kubika amashina yabo mwi Buku Iya Mweo. Kabili aba bali pano pe sonde, ukwabula isubilo; Ena taishile fye ukuba Amapalo, lelo ukwakana Amapalo ne Mbuto yonse iyalingilwa kabela. Nomba, nge Mbuto tayali pe sonde, yena tekuti ibe no mweo. Yena yalingile ukuba pe sonde, kabili na cimbi ukuletwa ku mweo. Te mulandu inshita ubutali Yena yasungilwe mu mfifi, Yena ikesa moneka ilyo M-w-a-n-a akabalikila pali Yena. Moneni nomba, Ena aishile ukwakanya Wena pamo na ifwe.

⁶⁰ E mulandu wine Mbila nsuma yaba ilyashi lisuma. Ishiwi line *Mbila nsuma* cipilibula “ilyashi lisuma.” Ilyashi lisuma, ni cinshi? Ngo muntu alifwile pa mulandu wesu, lilya lyashi lisuma. Nga Kristu alifyelwe, lilya lyashi lisuma. Lelo takwatalile ukubako ilyashi, takwatalile ukubako ilyashi nge li lyashi, ukutila, Ena Uyo uwapele bulayo nashininkisha ubulayo. Lyena, “Ena wa mweo umuyayaya, kabili nakwata imfungulo sha mfwa na kumbo, mukuboko Kwakwe.” Ubulanda bonse bwalifumishiwepo. Takwalipo nakabili ubulanda ukumonekela, pantu Umwana alibukile ukufuma ku nshishi, takwaliko, “Cisuma, Ena akesa, atemwa Ena limbi akesa.” Ena alishile kale, Imbila nsuma, ilyashi lisuma!

⁶¹ Moneni, Imbila ine iya Mbila nsuma, Iyine, yaba ukushininkisha ku bantu ukutila Ena ali buka. “Kabiyeni mwebe abasambi Bandi ukutila ni mbuka ukufuma ku bafwa, kabili ndi no kubakumanya, ukushininkisha ici kuli bena.” Mwe Lesa, ifyo muli ubu bushiku bwakulekelesha kuli no kuba Ulubuuto nakabili pe sonde! “Kabilii nkashininkisha ku basambi Bandi! Muyebeba ukutila nshili uwafwa, kabili nshili ulutambi, lelo ndi Kristu uwa Mweo. Ndi no kuba kumanya. Twaleni iyi Mbila ku basambi Bandi, ukutila ni mbuka ukufuma ku bafwa,” Imbila nsuma, ilyashi lisuma.

Mwatila, “Bushe cilya cishinka?”

⁶² AbaHebere 13:8 itila, “Ena aba cimo cine mailo, ilelo, no muyayaya.” Ifwe, ubunonshi Bwakwe, tuli no kushininkisha Umweo Wakwe uli muli ifwe nomba, aba nonkelamo aba uyu Mweo. Umweo, takwatalile akubako ubumi ubwaikelewe nga

bwena; Ena ali Mwana wakwa Lesa. Kabili Ena alifwile, kabili cilya calicifumishepo; lelo ilyo Ena abukile ku bafwa, ulucelo pe Pasaka, lyena ifwe, nga babomfi Bakwe, twalipelwa umulimo kuli Wene ukuya mwi sonde lyonse no kuleta ili lyashi ilisuma ku muntu uuli onse, ukutila Ena ali uwa mweo. Kabili musango nshi twingacitila cena kano fye ku Cebo ceka? Pantu calilembwa, “Imbila nsuma tayaishile ne Cebo fye ceka, lelo ukupitila mu maka ne filangisho fya Mupashi wa Mushilo, ukushininkisha ukutila Ena wa mweo.”

⁶³ Nomba, nga kuliko imbila nsuma imbi, nge fyo Paulo asosele kuli limo ilya mabumba, “Ni mpapa nganshi kutila imwe namwalukila ku mbila nsuma imbi.” Icaba takwaba na imbi, lelo imbila nsuma ya kupanga kucetekela, ku kashimi ka cilonganino, ukwaluka ukufuma kuli lilye lyashi lisuma.

⁶⁴ “Pantu ndi no mweo, na imwe bene mukaba no mweo. Kabili ndekala muli imwe, kabili imilimo iyo ncita,” Yohane 14:12, “imilimo iyo ncita ikalangisha ine Wine muli imwe.” Ifyo yaba Imbila! E mulandu wine, ifwe twalikwete sonde lya mfifi iya masambililo ya fya bulesa, lelo mu nshita ya cungulo bushiku kukesha Ulubuuto nakabili. Kukaba ukubuka mu nshita ya cungulo bushiku. Cikaba Ulubuuto pa nshita ya cungulo bushiku.

⁶⁵ Nomba, ubusuma bwine ubwa Mbila iyo yatuminwe, ukutila, “Ena na buka ukufuma ku bafwa,” ifwe fwe bunonshi Bwakwe, ifwe fwe bakumako mukubuka pamo Nankwe, tulapokelela ubunonshi ukufuma kuli ci, pa kushininkisha kwi sonde ukutila Ena wa mweo. Ifwe tekuti tucicite cena ku cebo fye ceka. Ifwe tekuti tucicite kulutambi lumo lwa bantu. Ifwe tulatingisha filya fine fye ifyo tusontelelako.

⁶⁶ Ndi no mwenso ilelo ukutila fwe bengi nganshi muli ifwe tatuleleta abantu kuli Kristu. Ifwe tuleleta abantu ku lukuta, ku cisumino. Lelo ifwe tulingile ukubatwala kuli Kristu. Ena e Umo fye, kabili e Umo fye uyo wakwata Umweo. “Uyo wakwata Umwana na kwata Umweo.”

⁶⁷ Kabili ngo bumi bwa muntu ubo bwafwa bwamonekela muli imwe, imwe muli no kwikala ubumi bumo bwine ubo ena aikele.

⁶⁸ Ngo mulopa wa muntu wali musango umbi, kabili imwe mwasendele umulopa ukufuma ku muntu umo no kupilibula umulopa wa ulyo muntu mu mubiye, ena mucine kuti aba ulyo musango wa mulopa.

⁶⁹ Kabili ngo mupashi wenu uyo uuli muli imwe untu uwafwa, kabili imwe muli abasubwa no Mweo uyo wali muli Kristu, uli pali imwe! AbenaRoma 8:11 itila, “Ngo Mupashi uwabushishe Kristu ku bafwa, waikala muli imwe, Wene ukalenga ne mibili yenu ya mfwa ibe iya mweo,” ulyo Mweo umo wine, yalya maka yamo yene, bulyo bunonshi bumo

bwine, ayo Ena akwete pano pe sonde, ukufuma kuli Lesa. Ena ali mulubula imwe, Imbuto iyo yaishibikilwe kabela na Lesa, abo amashina yabo yabikilwe pe Buku lya Mwana wa mpaanga ilya Mweo ilyo mufula we sonde taulalengwa.

⁷⁰ Kabili lulyo Lubuuto lwa Mbila nsuma lwa kubuka, icishininkisho ca Cebo! Musango nshi ifwe twaishibe Ena ali ni Kristu? Pantu Ena ashininkishe ifyo Ena alandilepo. Musango nshi ine ndi no kwishiba Mbila ya ino ora? Lesa alashininkisha ifyo Ena alaile, kabili Ena alalanda palwa cena. Cilya caba icakwishibishako, ukutila ifwe tuli amapalo pamo na Wene mukubuka. Ena alashininkisha ifyo Ena alandilepo.

⁷¹ Ifyo Ena alaile ukucita muli Kristu, ena ashininkishe pa kubuka. Ifyo Ena alaile ukucita mu nshiku shakwa Mose, Ena ashininkishishe cena. Ifyo Ena alaile mu nshiku shakwa Enock, Ena ashininkishe cena. Mu nshiku shonse isha batumwa, Ena ashininkishe cena.

⁷² Nomba muli buno bushiku, Ena alashininkisha ifyo Ena asosa, pantu bena baba iciputulwa ca ilye Mbuto iyo yaimininweko pe Buku lya Mweo ilyo Ena aishile mukulubula ukulibwekesha kuli Lesa nakabili. Owe, ifyo yabe Mbila!

⁷³ Lulyo lucelo pe Pasaka, Ena tabukile fye, lelo bunonshi Bwakwe bwabushiwe pamo na Wene. Ena... Bena bali muli Kristu pa kutanikwa Kwakwe. Bena bali muli Wene pakubuka Kwakwe. Ifwe tuli bunonshi Bwakwe, ukulengwa aba mweo panuma ya kuba abafwa mu mfifi.

⁷⁴ Isonde lya mfifi ilya kukanatetekela, uko inkuta ne filonganino, kabili na fimbipo, fyatufumisheko. Kabili kwalibako icintu cimo muli ifwe ukwita, "Owe, ifwe tulefwaya Lesa! Ifwe tuli ne nsala ne cilaka capali Lesa." Ifwe twaliilundile kuli ba Methodist, Baptist, Pentecostals, Prebyterians, kabili na bambipo, kabili nalyo line kwaliko icintu icalubana, ifwe tekuti tusange fye Cena lilya. Kabili mukupumikisha fye, ilyo ifwe tucili tuleenda mu mfifi, ukubuka ukukalamba kwaishile kuli ifwe mukumonekela kwa Cebo cakwa Lesa icalaiwa.

⁷⁵ Nga filya, Ena ali ukumonekela kwa Cebo cakwa Lesa icalaiwa. "Nshakashe Umweo Wakwe mumbo, nangula ukuleka Uwa mushilo Wandu ukumona ububole." Ena alangishe Cena, Icebo conse icakwa Lesa ico calaiwe kuli Wene. Ashininkishe cena ilyo Ena abukile lulyo Lucelo pe Pasaka.

⁷⁶ Nomba, balya abali nshita imo ukwenda mu mfifi nokululumba lulumba, nga bena kuti basamba inkasa pali *ubu* bushiku, atemwa nga bena kuti basunga ubushiku bumo, atemwa ukucita imitantikile imo iya mafunde, fyonse filye fintu fyalipita. Pantu, kwaliko ukubuka kwa bukata uko ukwasushishe icintu icili conse icapangwa no muntu ico muntu atala ukucita, ukwelenganya conse ukwa muntu.

⁷⁷ Takwatalile ukubako, kuli ilya nshita, umuntu uyo wingasendamika ubumi bwakwe no kubwimya nakabili. Ena asushishe cilye cishininkisho ca science ico bakwete, pa kubuka nakabili.

⁷⁸ Ilyo bena basosa, ukutilla, “Yesu Kristu taba cimo cine ilelo, mailo, no muyayaya,” ukutilla, “Amaka Yakwe tayaba cimo cine,” ukutilla, “Imbila nsuma Yakwe tayaba cimo cine,” ilyo Baibele isoso kutilla Yena yaba cimo cine! Lesa asushishe icilongano conse, icisumino conse, kabili Ena aliselele no Mupashi Wakwe uwa Mushilo, nge fyo Ena alaile, ukushininkisha cena kuli ifwe, ukutilla Ena ali uwa mweo.

⁷⁹ Ifwe tuli ubunonshi bwa kubuka Kwakwe, ukulengwa aba mweo panuma ya kuba abafwa mwi sonde, mulu bembu na mu mapulu. “Ena natulenga aba mweo capamo pamo Nankwe, ukubuka pamo Nankwe, nomba ukwikala mu ncende sha mu Myulu muli Kristu Yesu.” Aleleta . . .

⁸⁰ Umupashi Wakwe uleleta Umweo Wakwe umo wine nakabili pe sonde. “Ngo Mupashi wakwa Lesa, uyo wabushishe Kristu,” umubili, umubili uwasubwa; ngo Mupashi wakwa Lesa wasubile ulyo mubili muli ulyo musango icakutilla, ilyo ilye Mbutu yaponene mu mushili, Ena tekuti aleke fye Wene ukutusha kulya. Iyo. Ena amulengele ukuba uwa mweo Wene no kubusha Wene. “Ulyo Mupashi umo wine,” ku milimo imo ine, ku Maka yamo yene, ku fishibilo fimo fine, “ukuba muli imwe, Wene nao ukamibusha imwe.”

⁸¹ Ndefwaya ukumibelengelako Ilembo ilinono pano imwe. Ndefwaya imwe ukupilibula kwi Lembo limbi nembele pano. Lyena limbi kuti lyamwafwilisha panono. Lyena lisangwa mwi Buku Iya BwinaLebi, icipandwa ca 23, iya 9 ukushinta vesi ya 11. Umfwikisheni. Mu malango, mu malango ya BwinaLebi, Lesa ukulanda kuli Mose. Umfweni. Fyonse ifi fintu fyaba icipasho nomba. Ifwe twalaiminina fye pa nshita inono ukwisa muli ici cipasho.

Kabili YEHOBA asosele kuli Mose, ati,

Sosa ku bana baIsraele, no kutilla kuli bene, Ilyo imwe . . . mukengila mu calo ico ndepela kuli imwe, . . .

⁸² “Ukwisa ku ncende, icifulo, ico napela kuli imwe. Nomba iwe ulande ku bana ba Israele, ukutilla ilyo imwe mukesa kuli ici cifulo cimo ico na mulaya imwe ukumutwalako, ilyo mukafika kulya muli iyi mpanga.” Nomba ukulanda mucifyalilwa pano, ukupashanya ifya bumupashi.

. . . kabili mwasepa ukusepa kwa ciko (mwapokelela ifyo namwebele), mukalaleta umwanshi wa fya ntanshi fya kusepa kwenu kuli shimapepo:

Nao akashinshiko mwanshi ku cinsu cakwa SHIKULU, kukulenga ukuti mupokelelwe: pa bushiku bwa konkapo kwi sabata elyo shimapepo akaushinshike.

⁸³ Nga kwingabako ulutambi ululi lonse ulwa mushilo, lwena lwalingile ukwisa pa bushiku bwe sabata, ico cali ubushiku bwalenga cinelubali ubwa mu mulungu, ico caba Cibelushi. Lelo bushe na mumona, muli uku kwibukisha, ukushinshika cena pa bushiku bwantanshi ubwa mu mulungu?

⁸⁴ “Umwanshi, uyo wali imbuto yenu iyakubalilapo iyo mwabyele, ilyo yena yaishile no kupya, imwe muleputula uyu mwanshi no kuutwala kuli shimapepo. Kabili lekeni ena asende wena no kushinshika ku cinso cakwa Shikulu, pakusumina kwenu, ukutila imwe na mupokelelwa. Imwe na mwisa no mwanshi wenu, kabili wene alingile ukushinshika wene kucinso cakwa Shikulu, pa. . .”

⁸⁵ Tacali pe sabata, ubushiku bwa cinelubali; lelo bushiku bwakubalilapo, ubo twita pa Mulungu, M-u-l-u-n-g-u.

⁸⁶ Mucine, lilya li—lishiwi lya ci Roma, ubo baitile ukuba ubushiku bwa kasuba bwa mulungu kasuba. Lelo eflyo cena capilibulwa!

⁸⁷ Cena tacaba a-k-a-s-u-b-a nakabili. Cena b-u-s-h-i-k-u bwa M-w-a-n-a, ubushiku bwa Mwana, ukutila lulyo luseke lwa Ngano (ulyo Umo wakubalilapo wakwa Lesa afumine ku bafwa) ali no kushinshikilwa pa lukuta, ukutila ifwe tuli Mbuto Shakwe; kabili ilya e Mbuto yakubalilapo ya balya abalele, kushinshikwa pa bushiku bwa kubalilapo bwapa mu mulungu. Pa Mulungu, Ena alibukile. Asokwenye shalenipo, no kunina ukuya ku Mulu, mu cinso ca bantu.

⁸⁸ Moneni, Cena cali uluseke lwakubalilapo ulwa Ngano yakwa Lesa iyo yabushiwe ukufuma kubafwa, uluseke lwakubalilapo ulwa Ngano yakwa Lesa. Ku Maka yakwa Lesa ayapela umweo, Lesa aletele ku mweo ubumi Bwakwe, abushishe Wene ukufuma ku bafwa, kabili Ena ali fisabo fya Ntanshi yabalya abalele, icisabo ca Ntanshi. Ena ali ulyo Mwanshi.

⁸⁹ Ulya e mulandu wine balingile ukushinshika ulyo mwanshi, pantu wene ewali uwakubalilapo uyo waishile mukukula. Kabili wene washinshikwe nge cibukisho ca kutotela kuli Lesa, ukucetekela ukutila abashala muli bena bakesa. Cena cali icishibilo.

⁹⁰ Kabili, ilelo, pantu Ena ali Umwana wakwa Lesa uwakubalilapo ukwisa mukukula ukwafikapo, ukuba muli Lesa, Ena afumishiwe mwi sonde kabili alishinshikwa pa mulu wa bantu. Owe, ifyo lyaba isambililo lya bukata! Ku Maka ayapelo mweo, Ulya wakubalilapo! Nangula, Ena akwete—Ena alicipasho; kabili nshite shingi, nge fyo twalamona pa ntanshi, ukutila Ena ali cipasho. Lelo ici mucine cine cali icisabo ca Ntanshi icaabo abalele. Ena alishinshikilwe pa Mbuto iyo yalaiwwe iyo yakwete ubulayo bwa Mweo.

⁹¹ Ena alishinshikwe pa Bushiku bwa Pentecosti, “ilyo kulya kwaishile ciunda ukufuma ku Mulu ngo kushinshika, icimwela icacipupu cikali,” kabili ashinshikwe pa mulu wa bantu, abantu ba pentecostal balya abali pa mulu pa Pentecosti, ukulolela Amapalo ayaleisa.

⁹² Kabili ukushinshikwa nakabili, ifwe tulemona, mubushiku bwakulekelesha, ukulingana na Luka 17:30, mu bushiku bwa Mwana nakabili, “mubushiku ilyo M-w-a-n-a wa muntu akasokololwa,” atemwa ukushinshikwa nakabili pa bantu.

⁹³ Nomba, Nani Umwana wa muntu? “Mukutendeka mwali Cebo, kabili Cebo ali pamo na Lesa, kabili Cebo ali ni Lesa. Kabili Cebo calengelwe mubuntunse, no kwikala mukati kesu.” Kabili ngo kusambilisha konse uko twakwata, no kushininkisha kwa Cebo cakwa Lesa; Icebo cakwa Lesa, ku fishibilo, ne fipapwa, ifwe tulemona ilelo, ukutila mwi Buku lya—lyakwa Luka pano, ukutila nge fyo ifwe twacibelengamo fye, atemwa i—icipandwa ca 17 cakwa Luka na vesi ya 30; kabili Malaki 4, kabili na Malemo ayapusana pusana ayo twaishibapo, ukutila cilya Cebo nakabili cile shinshikwa pa mulu wa bantu, ukutila intambi shafwa isha bantu shalifwa, kabili Umwana wakwa Lesa ali no mweo nakabili no lubatisho lwa Mupashi wa Mushilo pano pene pakati kesu, kabili ena aletupela Umweo.

⁹⁴ Nge fyo Kristu ali uwa Kubalilapo ukwima, ukufuma kuli bakasesema bonse, kabili na bambipo; nangula ukupashaniwa mu ncede shingi, Ena ali ifisabo fya Ntanshi ifya balya abalele. Muli Nabwinga, ukwisa kuli Kristu, ukwisa ukufuma mulukuta, kulya kulingile ukuba Umwanshi ukushinshikwa nakabili mu nshiku sha kulekelesha. Owe, mwe!

⁹⁵ Ukushinshikwa kwa mwanshi! Cali ni cinshi umwanshi? Ulyo wakubalilapo waishileba mubukalamba, uwakubalilapo uyo washininkishe cena cali ni ngano, ico cashininkishe cena cali mwanshi.

⁹⁶ Aleluya! Ndi uwashininkisha mulemona ico ndelandapo. Cena cashinshikwe pa bantu. Kabili inshita yakubalilapo kukesaisa, ku nshita yakwa Nabwinga, kukubuka ukufuma mu mfifi ya bwina filonganino, kukaba Mbila, ukutila ukukula ukwafikapo kwa Cebo nakubwelela nakabili mu Maka ya Ciko yonse, kabili ukushinshikwa pa bantu, kufishibilo fimo fine ne fipapwa ifyo Ena acitile kunuma kulya.

⁹⁷ “Pantu ndi wa mweo, nai mwe mukaba abamweo,” ukulanda ku Mukashi Wakwe. “Pantu ndi wa mweo, na imwe mukaba aba mweo.” Ifyo kulya kwali ukubuka! Kabili ifyo uku kwaba ukubuka, ukuletwa ku mweo ukufuma ku bafwa, “ukulengwa aba mweo muli Kristu Yesu,” ku Maka yakwa Lesa ayapelo mweo.

⁹⁸ Ena ashinshikwe kuli bena. Icebo, ico Ena ali, alishinshikwe kubwekela kuli bena pa Bushiku bwa Pentecosti, Icebo kulengwa kumonekela. Nomba, kabili nge fyo ndesosa, Cena cili no kushinshikwa nakabili mubushiku bwakulekelesha. Nomba, tutile. . .

⁹⁹ Mwatila, “Cisuma, nomba, lolela pali miniti, Munyina Branham. Nalishiba ulukuta ulo. . .” Cisuma, ndacita, na ine. Mwamona?

¹⁰⁰ Lelo nomba, tutile, nga cakutula—nga ifwe twaleya ukubwelelamo ku Tucson mucungulo, nomba, kabili cila umo muli ifwe alikwete i. . . ali no kuya muli i—ikalamba Cadillac, ipya fye? Kabili ifipuna fyonse fyalipangilwe ukufuma kuli—ku mpapa yakwa nasele, impapa iyanaka nganshi, iyanaka kabili iyaanguka ukwikalapo; kabili fyakunyantapo fyali fyabeka; icitekenyo cali icabikwako nikelo kabili calikwete amanati ya diamond mumbali monse; kabili engine yalyeshiwe muli mashini ukuba filya fine engine iyalungama; kabili imipeto yali. . . yonse yalikwete ama bearing no kubikwamo glize; kabili amatayala yali ayashininkishiwe ukukana pompoloka kabili tekuti yapoleke; kabili fyonse fyalipiminwe mu fya science.

¹⁰¹ Yena yalisunkilwe pa mushilwa balundinkanishisha, shonse shibili, kabili shonse shibili ukushisusha na mafuta. Yalya e maka yakwenseshako, amafuta, pantu muli yena mwaba octane. Lelo nomba ilyo muli no kutendeka yena, nangula yonse muli yena yamoneka fye cimo cine, lelo kuliko imo muli shena ishikwete umulilo nangu umo, amaka ya kulishishako nangu yamo.

¹⁰² “Cisuma,” mwatila, “amaka yaba mu mafuta, Munyina Branham.” Lelo nshisakamana ubwingi bwamaka ubuli mu matufa; kano fye kuliko ulyo mulilo kulya ukulangisha yalya maka, kano fye kuliko amaka kulya ukushininkisha ukutula yalya mafuta, yena kuti yaba fye limbi amenshi. Mpaka. . .

¹⁰³ Te mulandu ubwingi ifyo bakasambilila ba fyabulesa basosa, ubusuma imwe mwatantika ulukuta lwenu, ubwingi bwa masambililo mwakwata, ubwingi nga filya Baibele; mpaka ulyo Mwanshi wakushinshika, mpaka Mupashi wa Mushilo aisa pali ulyo muntu ukuleta ku mweo cilya Cebo! Amafuta yeminina Icebo. Cena Cine; lelo, ukwabula Umupashi, Cena tekuti cisele.

¹⁰⁴ Ifwe twalibika ukukonkomesha nganshi pa mibombele kabili nangu cimo pa Kusesha. Cifwaikwa ukusesha ukwa Maka yakwa Lesa, Amaka ya kubuka kwa kwa Yesu Kristu pa Lukuta, ukulangisha no kuleta ukufikilishiwa ukutula *Aya* e mafuta. Yena kuti limbi yaba amafuta ayali mucipe; kuti nalyo line yaba amenshi, mwamona. Lelo cishininkisho fye ica yena, caba, bikeneni uyu Mweo pali cena, kabili Cena cili nokushininkisha ukutula cena mafuta atemwa iyo.

105 Kabili ilyo imwe mwaesha ukubika Mupashi wa Mushilo mucilonganino, imwe muli nganshi nga baleesha. . . Imwe kuti wasenda icongo; imwe mukonaula engine yenu, pakwisusha yena na carbon.

106 Lelo, owe, ndi uwansansa ukutila kwabako imyanda mishila ya Maka ya octan, Icebo cakwa Lesa kabili Mupashi wa Mushilo ukwambusha Cena, kabili ukubusha Amaka yakwa Lesa mubumi bwa mwaume, atemwa ubumi bwa mwanakashi, atemwa mukati kalukuta. Cilya caenseshe ilya Cadillac mu musebo mulya, ukupitila mukusela kwa Maka ya Mupashi wa Mushilo ayo ayaishilebwela kabili yashinshikwe pa mulu wa bantu pa Bushiku bwa Pentecost, ukulenga Wene ukuba cimo cine mailo, ilelo, no muyayaya.

107 Kulya kwali Umwanshi wa ntanshi uwaishile ukufuma kuli bakasesema bonse, ico cali Mwana wakwa Lesa, Imfumu yabakasesema bonse.

108 Kwaliko amachalichi, amachalichi, ba nabwinga, bana bwinga, amachalichi, bana bwinga, bana bwinga.

109 Lelo kulingile kwaisa Umo! Aleluya! Kulingile kwaisa Nabwinga wa cine! Kulingile kwaisa Umo uyo ushakwata fye Imibombele, lelo Amaka ya Cena, cilalenga lulyo Lukuta ukuba ulwa mweo, ukwenda mu Maka ya kubuka Kwakwe. Mpaka ifwe twaisa kuli cilye cifulo, mpaka ifwe twasanga cilye cifulo, busuma nshi cena cicitu ukupolisha ama habu? Busuma nshi cena cicitu ukupela lwena ukuwaminishiwa atemwa umulimo wa makwebo, ilyo takuli Amaka muli kwena? Te mulandu ubwingi ifyo Ifyela fingashininkisha ukuba bwino, kulingile kwaba Amaka ukulenga Cena ukubomba.

110 Cilya eco Ena ashininkishe! Aleluya! Filya eflyo Ipasaka lyashininkishe. Ena tali fye Cebo, lelo Ena ali fye Lesa Umwine, Amaka, mu Cebo. Cilya calengele umubili wakwa Yesu Kristu (uwatalala, uwauminina, no kufwa, mu nshishi) ukwisa mu Mweo no kubuka nakabili, no kukunkulushapo icilibwe. "Nali uwafwa," uwa fwa nganshi mpaka akasuba katile Ena alifwile, umweshi watile Ena alifwile, intanda shatile Ena alifwile. Ifyacyfyalilwa fyonse fyatile Ena alifwile. Kabili nomba isonde lyonse lilingile ukwishiba ukutila Ena ali no mweo nakabili. Ena tali fye Ifyela, Icebo cakwa Lesa, Ena ali Amaka ukushininkisha cena.

111 Kabili nge fyo Ena, pakuba Shibwinga, Nabwinga alingile kwisa, pantu Wene ciputulwa ca Ena. Kabili Cena kuti caba fye ukumonekela kwakufikilisha ukwa busokololo bonse bambi abashala balandapo pali Nabwinga; Cena kuti calangisha fye. Nga cena cacita icintu capusana ukufuma kuli Shibwinga cena tacili ni Nabwinga. Pantu, Wene munofu wa munofu Wakwe, ifupa lye fupa Lyakwe; Umweo wa Mweo

Wakwe, Amaka aya Maka Yakwe! Wene ali muli Ena! Nge fyo mwaume no mwanakashi baba umo, kabili umwanakashi afumishiwe kulubali lwakwe; Wene, mukusenda Umupashi, Umupashi wacanakashi, ukufuma kuli Wene. Umunofu ukufuma kulubali Lwakwe, ukulengwa fyonse fibili Ifyela na Maka, Umukashi. Umupashi Wakwe no mubili Wakwe, no kubika cena capamo, kabili fipanga Ifyela na Maka. Mpaka ulukuta na bantu. . .

¹¹² Fyonse ifi utululu twe Pasaka, ne fyakusefya, ne nkuta shikalamba, ne fisuma, fikafilwa no kupita.

¹¹³ Mpaka lulyo Lukuta lwaisaba fyonse fibili Amaka ne Fyela; kabili Umupashi wakwa Lesa, uyo waenseshe Wene, ukucite fintu ifyo Ena acitile! Nga Ena apumine pama cylinders ikumi limo na mutanda, efyo na Nabwinga akaba. Ameni! Pantu Atile, muli Yohane 14:12, “Uyo uwacetekela muli Ine, imilimo iyo ncita nao akacita. Ine nkamupela ukulolekesha pa Maka Yandi, mu Fyela fyakwe, icakutila isonde talyakabe ilya kwiminina cena; kabili nkamwimya nakabili pabushiku bwakulekelesha.” Ilya e Mbila ye Pasaka, Amaka kabili ne Fyela, capamo! Ifyela ukwabula Amaka, tafyaba fisuma; nangula Amaka, ukwabula Ifyela.

¹¹⁴ Imwe kuti mwabilikisha no kupunda, no kutoloka toloka, fyonse ifyo mulefwaya ukucita, no kukana ici Cebo, tekuti cicite ubusuma nangu bumo. Imwe muleshinguluka fye pa-pa mapiston ya. . . Namukwata umulilo kulya ukulisha, lelo tapali amafuta ukulishishako.

¹¹⁵ Cena cibomba fye ilyo fyaisa capamo. Ameni! E ico, umo ali nokwikala shilili, kabili umbi Umo ali nokuya pa mulu. Cilya e cintu fye ceka ico cabako kuli cena. Nomba, shena shonse shibili limbi kuti shamoneka cimo cine, shonse shibili ukulumbula ukuba inkuta, shonse shibili ukulumbula ukuba Nabwinga. Lelo Lumo lwalikwata Ifyela na Maka, Cena cilalenga cena ukufikilishiwa, pa fyo Ena asosele ukuba Icine.

¹¹⁶ Cena tekuti cisele fye, te mulandu ubusuma ifyo Ifyela fili, mpaka Amaka yaisa. Ilyo Amaka yaisa, uyo Mulilo ulalengwa ukusuntinkana na ilya octan mumafuta. Kabili ilyo Cilya capoleka, cilalenga ukwaka, kabili kulyo kwaka kulasesha ukushinguluka konse, ukusela konse, pantu Ena aba cimo cine mailo, ilelo, no muyayaya. Kulya ekubuka. Yalya e Maka ayatuntulu ayakwa Lesa. Ifyela pamo na Maka. Moneni, “Cena caba Mupashi uyo uleta ku mweo.” Cena caba i—cena caba Ukubyasha uko kwambusha. Tacaba mafuta ayo ayambusha; caba ukubyasha ukwambusha amafuta. Mwamona?

¹¹⁷ “Imwe tekuti mucite akantu ukwabula Ine; lelo na Ine imwe kuti mwacita ifintu fyonse.” Nge fyo Ena aba Cebo, Cena ni Tata uleikala. “Tata alintuma, efyo na Ine nde

mutuma. Nge fyo Tata anyambusha Ine no kunsukila Ine mu fintu fyonse, ncita fye cilya ico cisekesha kuli Lesa. Nomba, nge fyo Ena Antumine, efyo na Ine nde mutuma ne Fyela fimo fine, kabili cena cisenda Amaka kumo kwine ukubomfya Cena. Kabili ifi fishibilo fikakonka abo abailumbula ukukwata Ifyela. Amaka yali no kusenda icifulo ca Ciko.”

¹¹⁸ Paulo atile, “Imbila nsuma tayaishile kuli ifwe te mu Cebo fye ceka,” ukupitila fye mu mafuta fye yeka, “Lelo kupitila mukubyasha nako,” ukulenga Cena ukusela. Mwachimone co. Cena caishile kuli ifwe muli ulyo musango.

¹¹⁹ Cena Mupashi umo wine, uyo wamubushishe Wene, uyo waletetele ku mweo uwacetekela uwa cine ku Mweo wa Muyayaya. Nomba ibukisheni, ulubali lumbi...Nomba lolekesheni, nge fyo ifwe tufuma mu nshita yesu. Moneni, “umo wine Umupashi,” nomba, AbenaRoma 8:1. Nomba lekeni tubelenge fye lilya nakabili, mu BenaRoma 8:1, kabili ifwe twalamona ifyo ilya ilesosa. Cisuma. Kabili te BenaRoma... Ndepilibula, 8:11, njeleleniko.

¹²⁰ Mu BenaRoma 8:11, “Lelo *nga*...” bulya palya ubwafya. Balya palya Abakwe.

Lelo ngo Mupashi (Lesu, Mupashi wa Mushilo) wa bushishe Yesu kubafwa waikala muli imwe, . . .

¹²¹ Nomba, mwachimone co, “Ngo Mupashi wakwa Shibwinga wikala muli Nabwinga!”

¹²² Ilyo Lesu alengele shibwinga Wakwe wa ntanshi, Ena alengele Shibwinga ntanshi, kabili ena ali fyonse fibili umwaume no mwanakashi, mu mupashi; alengele wene mulukungu lwa mu mushili, ukumulenga wene icakubomfya. Kabili moneni ilyo Ena alengele Efa, ukufuma kuli Adamu, Ena tabulile umupusa umo uweloba, Ena abulile umupusa umo wine uweloba, Ena abulile ukufuma ku mupusa umo wine uweloba; Icebo cimo cine, pantu Adamu ali Icebo icalandwa. Mwamona? Ena afumishe kuli ena, kabili elyo asendele i...Ena alikwete uwa caume no mupashi wacanakashi. Kabili Ena abulile umupashi wacanakashi ukuufumya muli Adamu, no kubika wene muli Efa; e ico cena cicili icilundwa ca mupashi wakwa Adamu, cena munofu wakwa Adamu. Lyena, cena cali mupashi wakwa Adamu, amaka, ayo ayaletetele ku mweo imibombebe ya milimo yakwe.

¹²³ Efyo na Nabwinga nao alingile ukuba umunofu Wakwe, kabili ifupa lye fupa Lyakwe. Lyena musango nshi uyu mubili ufwa uli nokwisaba umubili Wakwe? Ifwe twalaisa kuli cena muli miniti, mwamona. Musango nshi cena cicitwa? Musango nshi? Ni cinshi uku kupilibulwa ukukalamba? Moneni.

Lelo ngo Mupashi uyo (Lesa) wabushishe Yesu ku bafwa waikala muli imwe, ninshi uwabushishe Kristu ku bafwa akalenga ne mibili yenu iyafwa ibe iya mweo mu Mupashi wakwe uwaikala muli imwe.

¹²⁴ Owe, mwe! Ulya uwalingilwa kabela, mucine, nga filya Mbuto yaikele mu mushili, Ulya wali no Mweo muli bena. Abengi muli bena bali abafwa; shena shali fye mbuto ishabela; amenshi ne fintu yalyocele shena. Lelo, namwishiba, kwaliko Mbuto ishaikele mulya ishateyanishiwa ku Mweo. Lesa alishibe Yena yalikele kulya.

¹²⁵ Nomba, Abo abalingilwa kabela e bantanshi ukulengwa aba mweo ku Mupashi wa Mushilo, pantu Mupashi wa Mushilo esa mukupoka Abakwe Bene. Nomba, ici cintu cashika nomba, kabili beni abashininkisha ukumfwikisha bwino ici.

¹²⁶ Nomba, ilyo akasuba katuminwe kuciluka isonde, tekuleta ifimabwe, ico cali ulukungu nalo, ku mweo, kena takali no kuleta ulukungu lonse kumweo, lelo kali no kuleta iciputulwa ca lukungu ico cali cafimbwa ukushinguluka ubumi.

¹²⁷ Te bonse abantu abakapokelela Kristu. Owe, iyo. Lelo balya abo Lesa asontele kabela ku Mweo, balibikwa ukushinguluka ulukungu lumu ulwa mushili, balya Ebo Ena aleisa mukuleta ku mweo. Bena ebo.

¹²⁸ Ukutila, bena, lulyo lukungu kuti lwaikala mulya ukasuba, no kusosa ukutila, “Owe aka kasuba kakale nakakaba nganshi!” Lilye libwe, ukusosa, “Aka kasuba kakale nakakaba nganshi!” Lelo ilyo mbuto inono, itila, “Cilya eco ndelolelapo,” kabili cilatendeka ukumena ku bumi. Kena kaletele ku mweo cilye ciputulwa ca lukungu. Pantu, akasuba katuminwe te kuleta ku mweo ilibwe, tekuleta ku mweo ulukungu, lelo ukuleta ku mweo ubumi bwa mbuto.

¹²⁹ Nomba, Mupashi wa Mushilo ulesa nomba. Mucine, Wena tawatuminwe... Mulandu nshi abantu bonse tekuti bapokelele Wena? Wena tawatuminwe kuli bena.

¹³⁰ Umwaume alinjebele, “Nshacetekela. Nshilesakamana ifyo wingasosa. Nga iwe kuti wabusha abafwa, atemwa icintu icili conse, nokundapa abalwele; no kushininkisha Cena, ifyo fine; ine nalyo line nshacetekela Cena.”

¹³¹ Natile, “Mucine iyo. Iwe uli ushacetekela. Cena tacipilibula akantu kuli iwe. Cena tacatuminwe nangula kuli imwe. Cena catumwa kuli abo abali nokucetekela.”

¹³² Imbila ya ku wacetekela. Kuli abo abaleonaika, Yena buwelewele; lelo kuli abo abali muli Kristu, kabili iciputulwa ca ilye Mbuto, Cena Mweo.

¹³³ Ilyashi lyandi ilinono ilyakalabana palwa mulimi ukubika ilini pesamba, atemwa ilini lyakwa kapumpe pe samba lyakwa

nankoko. Mwamona? Ulya kapumpe umunono ali, mucine, ena ali—ena alemoneka uwaibela, akabumbwa akanono. Elyo uyu mulimi acitile cilya cintu ico acitile, ukubika ili lini lyakwa kapumpe pe samba lya uyu nankoko wakale. Kabili ena atotele akakoko akalemoneke akakusekesha, kabili kena kali ka—kena kali akaibela, akantu akanono. Kena takamoneke nga twena. Amasako yakako tayali ngo twashala twena, kabili kena—kena fye. . . Kena kali akaibela, kantu akanono. Kabili shonse isha shala inkoko shaishibe kena akantu akaibela. Kabili nankoko aile aleenda. . .

¹³⁴ Kena takatemenwe nangula icakulya ico wene alemulisha. Kena takatemenwe kulyo kupala mulubansa lwabutala. Ena, kena takwetepo icakucita na cilya. E ico kena kalesunguka mulandu nshi kali akaibela kulya lubali, ifyo fine. Mwamona? Kabili ena takatalile ukusondako icintu icili conse ico. . . Ena alile fye ifyalinga ukumusunga ukuba no bumi, pantu kena takatemenwe imisondele ya cena, mwamona. Pantu, kena takali ni nkoko, icakwambilapo. Mwamona?

¹³⁵ Kabili na—na nkoko kuti alila, kabili, namwishiba, “Nshiku sha fipeshamano shalipita. Takwaba icintu ca musango ifi. Ilunde kulukuta.” Cena tacaumfwike fye bwino, na kantu akanono. E ico kakonkele fye na nkoko mpaka ubushiku bumo nyina. . .

¹³⁶ Kapumpe uwa kale alishibe ena abikile amani ayengi nganshi, kabili kwaliko limo ilyalubile. Ena alishibe ukutula ulya kapumpe ali kucifulo cimo, e ico ena atendeke ukufwaya wene. Kabili ena alishingulwike pa mulu walupili, kabili mulya mu mipokapoka, kabili kulya ukuli konse uko kena kali. Pali ilya inshita, kena, ni nshita kuli kena kukufyalwa. Ni nshita kuli kena ukutotwa. Atile, “Nalimo mwankole alishilemo no kusenda ilini lyandi; nalimo ikubi. Nshishibe. Icintu cimo casendele ilini lyandi. Lelo nalishiba. . . Lilye lini lili mu mano yandi. Ninkwata umwana kucifulo cimo. Ningile ukumufwaya.”

¹³⁷ Efyo na Lesa acita. Ena ni ulya Kapumpe mukalamba. Mumatontonkanyo Yakwe Ena alishibe Ena ali no kukwata Ulukuta. Ena alishibe Ena ali no kukwata abantu. Te mulandu ifyo fyabekata, te mulandu ifyo batotelwemo, Ena alefwaya. Ena alefwaya Abakwe Bene.

¹³⁸ Kabili ubushiku bumo, ilyashi lileya, uyu kapumpe uwakale alipupwike pa mulu wa lubansa lwa butala. Ena alelekesha ukuli konse, kabili ena ali musangile wene. Owe, kuli kulyo kubuka, ukwishiba ukutula ena mucine tali ni nkoko, nangu cibe fyo. Ena ali ni kapumpe! Kabili ena lyonse alesambilishiwa ukulolekesha pa nshi, ukufwaya icipu atemwa icintu cimo mulubansa lwa butala. Lelo ena alyumfwile ukubilikisha, uko kwasosele, “Lolekesha pa mulu ulu lubali!” Kabili ena aolekeshe pa mulu wa wene, kabili

kulya kwaliko icibumbwa na mapindo ama fiti ikumi limo na fisano, icamaka nganshi ukucila inkoko shonse isho shaliko mulubansa lwa butala, no kulumbula wene ukuba umwana wakwe.

Atile, “Mayo, kuti nafika shani kuli imwe?”

¹³⁹ Atile, “Toloka fye, tendeka ukupupa amapindo yobe, pantu iwe uli kapumpe.”

¹⁴⁰ Mwamona, ena alishibe ena alikwete umwana kucifulo cimo. Te mulandu ifyo ena akushiwemo, wene nakwata umwana kucifulo cimo.

¹⁴¹ Kabili Lesa alishiba! Aleluya! Ena alikwata ulwa lingilwa kabela, Ulukuta lwa sontelwa kabela! Ena alishibe Ena alikwata abana baume na bana banakashi, kabili na Nabwinga, ukulolela kucifulo cimo; ilyo Mupashi wa Mushilo watendeka ukupupukila pali lwena, ulyo Mwanshi wa nshishikwa. Owe, mwe! Ena aba cimo cine mailo, ilelo, no muyayaya. Te lyashi limo lyakashimi, lelo icituntulu!

¹⁴² Te mulandu ni banga abaesha ukumweba, “kapumpe,” ena taishibe ifyo kapumpe ali. Lelo nomba, ena ali ni kapumpe. Ena tekuti eluke cena mpaka ena alimwene icintu cimo ico calangishe wene, ico ena alangishe, ntile.

¹⁴³ Kabili ilyo tulemona, te cilonganano, tacili Ph.D., tacili LL.D., tacili umwina mupalamano umusuma; lelo mwana wakwa Lesa uwabumbwa mucipasho cakwa Lesa, na Maka yakwa Lesa ayapulamo ukwasuka icakulomba ica buno bushiku, ukutila Ena aba cimo cine mailo, ilelo, no muyayaya, tekuti kube nankoko uwingamwikatilila imwe. Ena alafwaya Nyina. Ena ni kapumpe, icakwambilapo. Ena aleshiba. Uyu kapumpe uwa cine aleshiba ubwite bwa Cebo cakwa Lesa. Cinshi? Ena nikapumpe. Kapumpe kuli kapumpe! Icebo ilyo takulaba umufula, Icebo ku Cebo! Icebo, kulingilwa kabela, ku Cebo calembwa ca ora. Imwe muleshiba icifulo cenu. Ena alafwailisha Cena.

¹⁴⁴ Ici lyena, uyu mubili uwapano nse, ulalengwa uwa mweo no kuletwa ku Mupashi wakwa Lesa uleta ku mweo kukunakila ku Cebo cakwa Lesa.

¹⁴⁵ Bwangu bwangu. Ilyo ena alefwaya ukwishiba ifyo ena engafika kulya pamo nankwe, ena alisambilishiwe ukutila ena tekuti acite cilya. “Imwe tekuti muye apasansamisha ukucila ifyo mwinga toloka.” Yena ni nkoko. Mwamona?

Lelo uyu kapumpe atile, “Cilya tacili fyo.”

“Cisuma, lolekesheni ku nkoko!”

¹⁴⁶ “Te mulandu ifyo nkoko shili, iwe uli kapumpe. Tendeka fye ukufungulula ayo amapido, kabili kwata ukusambililako panono muli yena. Tendeka ukuya pa mulu!”

147 Icebo ku Cebo! “Imilimo iyo ncita na imwe mukacita. Uyo wacetekela muli Ine, imilimo iyo ncita nao akacita.” Mwamona? “Pantu ndi wa mweo, nao ali uwa mweo.” “Kabili ngo Mupashi uyo wabushishe Wene ukufuma ku bafwa wikala muli imwe, Wene ulapela umweo umubili wenu uwamfwa.” Mwamona?

148 Ni cinshi Wene ucita? Nomba umfweni, pakutila imwe mwingeshiba. Kabili ili Ipasaka, ndefwaya lyena ukupilibula ifingi kuli imwe ukucila Ipasaka lyonse lyatala kucita. Mwamona? Ndefwaya imwe ukumona cena. Ifwe twalishiba ifyo Wene wamucitile Wene; lelo ndefwaya imwe ukumona cena, tacili cikaba, Wene naucita icintu cimo cine kuli imwe. Mwamona? Ni cinshi Wene ucita? Wene ulapela umweo umubili wa mfwa. Uyu mubili wa mfwa uo twikalamo, Wene ulapela umweo cena, mu masihiwi yambi, ukuleta cena ku Mweo.

149 Nomba, imwe inshita imo mwaendele ne cimushanga icikalamba icikulu mukanwa kenu, ne fintu fyonse, atemwa umwina wa fwaka; kabili imwe mwe banakashi mwe bakwete nshita imo imishishi ipi, ukupenta, no kucita ifyakucita cita, nokufwala bakaputula, ne fintu nga filya; pa muku fye umo icintu cimo calibilikishe, kabili imwe mwalolekeshe panshi pano kabili cena cali Cebo. Mwamona, Cena caletele kumweo wenu. . . Mwatile, “takuli nakabili bakaputula kuli ine, takuli ine nakabili ubwalwa kuli ine, takuli nakabili ukubepa, takuli nakabili ukwiba, takuli nakabili *ici, cilya.*” Mwamona? Umupashi uyo wabushishe Wene ku bafwa, ukwikala muli imwe, ukaleta imibili yenu iyamfwa, ulukungu lwa mushili, mukunakila. Mulemona? Cena ni cinshi? Ukunakila kuli cinshi? Kristu. Nani Kristu? Cebo. Te masambililo ya fya bulesa, lelo Cebo!

150 Elyo mwatila, ukuti, “Ifi fintu, owe, ndetontonkanya cili fye bwino kubanakashi ukufwala amatoloshi.”

151 Ilyo, Icebo casosa, “Iyo.” Mwamona, Cena cilalenga imwe aba mweo kuli Cilya. Mwamona? Imwe mulatintwa kuli Cena. Mwamona, cena nimwe, lyena. Cilesa mukuba. . . Imwe mulesa mukuba iciputulwa ca Cebo. Cena caletele umubili wenu, tacili. . .

152 Cisuma, mwatila, “Cisuma, nomba, lekeni mwebe icintu cimo. Kacema wandi. . .” Nshilesakamana ifyo kacema wenu asosa, ni filya ifyo Cebo casosa! Nga mulefwaya ukuba inkoko, kabiyeni pamo nankwe. Lelo nga kacema alanda ukupusana ukufuma kuli ici Cebo, lyena ena tekalisha wabakapumpe; uh-huh, ena ni kalisha waba nankoko, mwamona, te bakapumpe. Mwamona? Kapumpe alya pa Cakulya caba kapumpe. Mwamona? Cena cilapela umweo!

153 Baibele yasosa cena cilubo ukucita cilya, kabili umwaume kabili na fimbipo kabili na fyonse ifyo mucita, cena cilubo.

Ukusosa, “Nshiku sha fipeshamano shalipita.” Iyi Baibele yasosa Ena aba cimo cine ilelo, mailo, no muyayaya. Nga bena basosa, “Kulya kulingulula amano. Kabili musango umo uwa kubelenga amano, uku kulingulula. Kabili fyonse ifi fimonwa ne fintu, fyaba ubuwelewele,” mwamona, bena ni nkoko. Bena tabaishiba ifyo Icakulya cakwa kapumpe caba.

¹⁵⁴ Lelo, munyina, ilyo mwaumfwa kulyo kubilikisha, kulaba Icintu cimo muli imwe! Imwe muli kapumpe, icakwambilapo. Cinshi? Imwe muli ilye Mbuto, ukutila ukubuka kwa M-w-a-n-a nakucitwa, kabili Umwanshi wa kushinshika pe sonde, ukulenga imwe ukwishiba ukutila imwe muli kapumpe kabili ta muli nkoko ya cilonganino. Mulemona cena? Hah!

¹⁵⁵ “Ngo Mupashi uyo wabushishe Wene, ukufuma ku bafwa,” Icebo, Amaka ya Cebo, “wikala muli imwe, Wene nao akalenga imibili yenu iyamfwa ukube iya mweo.” Nomba musango nshi ifwe twaba umubili wa mubili Wakwe ne fupa lye fupa Lyakwe? Pantu, bwangu bwangu, ilyo ifwe tucili ababembu abena kufwa, abena kufwa, abaiteyanya ukufwa, iyi mibili, Wene upelo mweo ulyo mubili. Ni cinshi *ukupelo mweo*? “Ukuleta ku Mweo.” Umupashi uyo inshita imo uwatemenwe ukunwa, ukwenda enda, kucito bucende, na fyonse fi, wapelwo mweo; cinshi, icintu califwa, kabili imwe mwalibushiwa. Wene ulapela umweo umubili wenu uwamfwa.

¹⁵⁶ E ico kanshi, imibili yenu yaba litempile lya Maka, pantu (cinshi?) ukufuma ku ntendekelo imwe mwaba iciputulwa ca filye fyela. Owe! Uku apa kubuka kwenu. Ulu apa Lukuta mukubuka, pamo Nankwe. Imibili ino ine nshita yaliletwa ku mweo. Mwamona, imwe mwalyumfwa; imwe mwalicetekela. Cena capilibwile imwe ukufuma kucilonganino kwisa ku Cebo. Mwamona?

¹⁵⁷ Amaka, nga Yena yaisa pa menshi, yakapanga fye congo; “Nshiku sha fipeshamano shalipita.” Pomp-pomp-pomp, “Owe, nalicetekela Baibele,” Pomp-pomp-pomp, “lelo kulya—kulya takuli nangu...” Pomp-pomp-pomp! Mwamona?

¹⁵⁸ Lelo ilyo Ena akumya ulya octan uwe kana limo, “Whrrrrr,” ulya alaya, mulemona. Musango nshi, mwe, Amaka yalekasha Cilya! Lelo Cena nga caikasha inkoko, cena tacakacite icisuma. Lelo ilyo Cena caikasha kapumpe, ena alasela ukufumapo. Ameni! Amaka pamo ne Fyela! Mwamona ico ndepilibula? Cilya cili, nga ena ni kapumpe wa cine nomba, ena ali “nokwiluka.”

¹⁵⁹ Leken i nungamike Ilembo ilinono pano kuli imwe. Ndetontankanya ifwe natufuma pali lamya, lelo ifwe tucili muno. Yohane Washila 5:24, Yesu atile, “Uyo umfwa Icebo Candi, nokucetekela pali Wene uyo Wantumine, nakwata Umweo wa Muyayaya.” Nomba lolekesheni, naya mulya mu

musebo no kusenda fye cilya filya fine fye, ifyo Cena cili, ukwabula ukwiluka kwa bumupashi... Tekulenga Cena ukusosa cintu cimbi, lelo ukusosa fye ifyo Cena casosa, mwamona, ishiwi lyalungama palya, mu ci Greek, mu ntendekelo, litila, "Uyo uwiluka Icebo Candi."

¹⁶⁰ Nomba, ukushininkisha cilya cili icalungama. Naya uku lubali, kabili uyu cakolwa aisa mulya mumusebo, kabili naumo umukashi wa mwaume umbi mumaboko yakwe, kabili aletukana, no kusende Shina lyakwa Lesa apafye, ne fintu fyonse fyashala nga filya. "Ukusosa, bushe mwalyumfwa ifyo ulya kashimikila asosele? Bushe mwalyumfwa?" "Ee, nalyumfwa Cena!" Cilya tacilepilibula ena nakwata Umweo wa Muyayaya. Mwamona? Mwamona?

"Uyo umfwa Icebo Candi," uyo uuli nikapumpe!

¹⁶¹ "Nomba, Munyina Branham, ndefwaya Amalembo ayengi ukucila cilya."

¹⁶² Cisuma, "Impanga shandi shilomfwa Ishiwi Lyandi. Umbi umbi tekuti shikonke."

¹⁶³ Nge fyo mu mulandu wa *Cupo No Kulekana*, ubushiku bumbi. Ilyo Mupashi wa Mushilo anjebele cilya, nalishile no kusosa cena umusango fye Ena anjebele.

¹⁶⁴ Na mayo umu kapyunga ampele ukwakalabana, ukusasuka ukunono. Atile, "Ndemona iwe ulesenda icifulo cakwa Lesa?"

Natile, "Iyo, mayo."

¹⁶⁵ Atile, "Cisuma, iwe walibeba imembu shabo nashilekelelwa." Atile, "Kwisa?" Atile, "Lesa fye eka e wakwata amaka." Mwamona, umuFariseo umbi. Mwamona? . . . ? . . .

¹⁶⁶ Natile, "Mulemona, pakutila mwingeshiba, ukutila, Yesu aebele Petro nabatumwa, panuma ena akwete ubusokololo pafyo Ena Ali."

Amwebele Wene, "Ni Mwe Kristu, Umwana wakwa Lesa."

¹⁶⁷ Atile, "Walishuka," mwamona, "mwana Yona; umubili no mulopa tafisokolwele Ici kuli iwe, lelo Tata uuli mu Mulu nasokolola Cena. Pali ici cilibwe Nkakula Ulukuta Lwandi; impongolo shakumbo tekuti shicimfye Cena. Kabili ndepela kuli iwe imfungulo; conse ico wakaka pe sonde, nkacikaka mu Mulu; ico iwe wakakulula pe sonde. . ."

¹⁶⁸ Cilya ni bulyo busokololo bwa Bulesa bwa Cebo ukulengwa umubili. Nga Cena cali muli bumubili muli bulya bushiku ku Mwana, Shibwina, Cena mubili ilelo kuli Nabwina. Mwamona? "Uyo onse mukalekelela imembu, kuli bena shalekelelwa; uyo onse imembu tashakalekelelwe, kuli bena tashakalekelelwe."

169 Nomba, ulukuta lwa Katolika lwasendele cilya nokucitwala kuli ba shimapepo wabo, lelo cilya buntunse.

170 Moneni, cena cali ica bumupashi, Icebo casokololwa ico cacicitile!

171 Ulya e mulandu wine Ena alibebela ukuya mukubatisha mwi “Shina” lyakwa Tata, Mwana, Mupashi wa Mushilo. Ena alishiba bena balishibe Ifyo Ena ali.

172 Ukulanda kuli kashimikila umunono ubushiku bumbi, atile kuli ine, atile, “Nomba, Munyina Branham, ninjisa no kuilunda, nalile kulukuta lwa *ifi* ne *fi*, ulukuta lwa Pentecostal.”

173 Kwisa, ba Pentecostal nomba nabatendeka ukusenda utumikate utwabalungana, namwishiba. Imwe mwalyumfwa pali cilya, ndemona; kosha, umulungu umweshi, namwishiba. Kabili bena bonse balisumina cena nokucisenda cena. Uyu mwaume atile... Ulwakwe—Ulukuta lwakwe lwaile kuli wene; atile, “Ico mpala calipalwa.” Nomba, bushe filya tafili ifyo bashimapepo basosa, ena “nakwata amaka ukupilibwila cena ku mubili wakwa Kristu”? Mwamona, mutanda fye uwa cimo na hafu wa dozen uwa cimbi, cimo cine.

174 Kabili atile, “Ndefwaya ukukwipusha icintu cimo.” Ena alefwaya ukubutuka lilye lyashi lyalubatisho mwi Shina lyakwa Yesu, pantu uyu ali umwaume uyo wasosele ukutula cena cali—cena cali munkanyakristu uyo wacitile cilya. Atile, “Bushe uletontonkanya cena cinkankala nganshi ukutula umuntu alingile ukubatishiwa mwi Shina lyakwa Yesu Kristu?”

Natile, “Ee, mukwai.”

175 Atile, “Panuma ilyo abatishiwa mwi Shina lyakwa ‘Tata, Mwana, na Mupashi wa Mushilo?’”

176 Natile, “Ee, mukwai. Ena tabatishiwa, nakalya. Mwamona? Ena tabatishiwa, nakalya; tacaba li Shina. Cilya cakulumbwilako.” Natile, “Cena tacaishibikwa.” Natile, “Mulandu nshi acitile—mulandu nshi Petro...”

177 Atile, “Cisuma, nomba, lekeni mwebe icintu cimo.” Atile, “Nomba, mu milimo ya Batumwa 10:49, atile, ‘Iyo Petro asosele ifi fyebo, Mupashi wa Mushilo wawile pali bena.’”

178 “Lelo,” natile, “ena aishilepilibuka fye kabili atile, ‘Bushe muntu engakanya amenshi ukutula aba bebatishiwa?’”

179 Atile, “Cisuma, iwe wacilalanda kulya lubali, akashita akapitapo, palwa Milimo ya Batumwa 19, uko Paulo apitile kumasansama ya ku Efese, asangile balya basambi.” Kabili atile, “Cinshi,” atile, “bena tababatishiwe mwi shina lyakwa Tata, Mwana, na Mupashi wa Mushilo.”

180 Natile, “Iyo, bena babatishiwe ‘kukulapila,’ tacali kukulekelelwa kwa membu. ‘Kukulapila,’ pantu Yesu ali talalengwo kwishibikwa lilya. Ilambo lyali talilaipaiwa.”

Atile, “Cisuma, mulandu nshi bena babatishiwe nakabili?”

181 Natile, “Umuntu uyo wakwete mfungulo, asosele ci, ‘Lekeni cishibwe kuli imwe ukutila takwaba Ishina limbi pe samba lya Mulu ilyapelwa ku bantu, umo mulingile ukupusushiwa.’”

182 Ipusukilo lyeka liya mwi Shina lyakwa Yesu Kristu. “Conse ico mulecita mu Cebo atemwa mu mulimo, citeni fyonse mwi Shina lyakwa Yesu Kristu.” Takwaba ishina limbi, takwaba ulukuta, takwaba ubufumu, takwaba ifyakulumbwilako, takwaba nangu cimo icashala! Nomba, ena ni Rose wa Sharon, Cananika wa mipokapoka, Ulutanda lwa Lucelo, Alifa, Omega, Ukutendeka kabili ne Mpela, Yehobajire, -rapha, -manasseh, fyonse ifi. Ena aba fyonse ifi fintu, lelo nomba. . . Takwabako ipusukilo nangu limo muli fyonse ifi fyakulumbwilako; *Yehoba*, tamwaba ipusukilo; *Rose wamu Sharon*, nomba Ena aba, takuli pusukilo; *Tata, Mwana*, atemwa *Mupashi wa Mushilo*, tamwaba ipusukilo. Kano fye Shina lyakwa ‘Yesu Kristu!’ Kabili elyo Baibele itila, ukuti, “Ukulapila no kulekelelwa kwa membu kulingile kwasambilishiwa mwi Shina Lyakwe, ukutendeka ku Yerusalemu, kabili ukuya ku mpela ye sonde.”

Atile, “Bushe muletontonkanya cilepanga ubupusano ubuli bonse?”

183 Natile, “Mukwai, ndefwaya ukumipusha icintu cimo” Ena na ine, no mukashi wandi, twalikele pe tebulo. Ena aishile selela fye kulya, . . . ? . . . Natile, “Ifwe bonse tuli bena Arizona; ifwe twikala kuno. Kabili ine, kabili ifwe twalishiba akabungwe kesu, kabili icitungu cesu, kabili bonse, kabili ba meya besu, governor, ifintu fyonse.”

Atile, “Ee.”

184 Natile, “Nomba, nga nalikwebele, munyina, uku, ‘Ukuya uku lubali nokulembesha pa cakulya cacungulo, mwi shina lyakwa Governor wa Buteko bwa Arizona,’ bushe kuti waya lemba cena nga filya? Bushe uletontonkanya bena kuti bapokelela cena pe tebulo?”

185 “Cinshi,” atile, “Ndemoni iyo.” Atile, “Cinshi ico Yesu asosele cilya?”

186 Natile, “Ici eco, mwamona. Cinshi? Nga nalimwebele ukuya ‘mukulemba pali ici cakulya, mwi shina lyakwa Governor wa Buteko bwa Arizona,’ kabili ifwe pakuba abekashi ba Arizona, no kwishiba uyo waba ni Governor, cinshi, imwe kuti mwaishiba ukulemba yena mwi shina lyakwa ‘Sam Goddard,’ mwamona.” Natile, “Pantu, ena e Governor wa buteko. Ine nshilingile ukumipusha imwe. Imwe mwalishiba uyo waba Governor. Kabili, ilyo Asosele, ‘Tata, Mwana, na Mupashi wa Mushilo,’ Alishibe ifyo ena ali no kubatisha. Bena balishibe Ifyo Ena ali. ‘Impanga shandi shilomfwa Ishiwi Lyandi.’ Mwamona? Mwamona?”

Atile, “Owe, ndemoni.”

¹⁸⁷ Lelo nomba, icintu cimbi, bushe walacetekela? Mwamona? “Uyo umfwa Icebo Candi no kucetekela pali Wene uyo Wantumine, nakwata Umweo wa muyayaya.” Kabili ilyo uyu upya Umweo wa Muyayaya waikala muli imwe, Cena e cifwaikwa.

¹⁸⁸ Ilyo imwe mwapokelela uyu Mupashi wa Mushilo nomba, ico bacitile pa Pentecosti; bena bali ifibombelo, nomba Amaka yali no kwisamo. Bena balicetekele. Namwishiba, abanensu abasuma ba Baptist balatweba, “Ilyo ifwe twacetekela, ifwe twakwata Wene.” Lelo, bena tabakwete Wene, lelo nomba bena balicetekele.

¹⁸⁹ Imilimo ya Batumwa 19, bena balicetekele, lelo bena taba ukwete Wene. “Bushe mwalipokelela Mupashi wa Mushilo ukutula ilyo mwacetekele?” Mwamona? Bena balikwete Ifibombelo, bwino, pantu abatumwa bali... Atemwa, ndepilibula, Apolos alesambilisha kuli bena no kushininkisha kuli Baibele, Ifibombelo, ukutula Yesu ali ni Kristu, lelo bena tabakwete Amaka lilya. Mwamona? Cilya eco. Cisuma.

¹⁹⁰ [Tapali kantu pali tepu—Ka.]...-bombelo, imwe ulubali lumbi namukwata icikatilo, ukulolela.

¹⁹¹ Nomba, ilyo mwakwata Amaka, imwe mwaletwa ku mweo ukufuma ku cifwa ukwisa ku cishifwa. Cena cisenda umubili onse ukwisa mukunakila ku Cebo. Cikalenga imwe ukucita umwaibela, ukumoneka abaibela, ukwikala abaibela. Cena cikalenga imwe ukuba abaibela.

¹⁹² Nomba lolekesheni. [Tapali kantu pali tepu—Ka.]... ukupelo mweo. “Imwe mwebali limo abafwa mulubembu na mumampulu, na mu mfifi, nomba Ena napela umweo.” Kuli cinshi? “Umupashi Wakwe uyo wabushishe Yesu,” pe Pasaka ulucelo, “ukufuma ku bafwa. Kabili nga Wene wikala mu mibili yenu iya mfwa,” nomba moneni, “Wene na cimbi ukapelo mweo, uleta ku Mweo, ulalenga wene ukunakila ku Cebo.”

¹⁹³ Nomba, musango nshi imwe mwingalumbula ukukwata ulyo Mupashi, no kuitalusha mwebene ukufuma ku Cebo? Imwe mulalengwa aba mweo ku cintu cimbi. Pantu, Wene ukaleta ku mweo imibili yenu iyamfwa ku Cebo. Mucine, Wene ukacita.

¹⁹⁴ Imwe tekuti mwende ukwabula Wene. Imwe mukapanga fye icongo, nga imwe tamulecetekela onse uwa Cena. Nga imwe mukwete fye iciputulwa ca mafuta ne ciputulwa ca menshi, imwe tekuti muye nangu kumo. Mwamona? Imwe mulingile ukusenda yena percent umwanda umo, amafuta. Nga tamulecita, imwe mulabwelelenuma, kabili imwe tamukwete

amaka nangu yamo. Mwamona? “Lelo ine—nalicetekela *ici*, lelo nshacetekela *Cilya*,” pomp-pomp-pomp-pomp. Imwe tamwaye nangu kumo.

¹⁹⁵ Lelo, owe, ilyo mwasenda umwisulo! Lekeneni cena cambushe pali cilya, Icebo conse Cishinka!

¹⁹⁶ Elyo moneni nomba, ilyo tuleisala, moneni ci. Moneni, caba fye kwati inono—imbuto inono ili mu mushili.

¹⁹⁷ Nomba, ulubali lumbi, imwe mwalibushiwa. Imwe mulabushiwa ilyo mwapokelela Mupashi wa Mushilo muli imwe. Imwe mulabushiwa lilya line. Umubili wenu ulubali lumbi ulabushiwa.

¹⁹⁸ Lolekesheni pa mbuto inono. Ibyaleni mu mushili. Yena ilingile ukunwa kukafukauka Kakwe, amenshi ayo yapongolokela panshi. Kabili ilyo ilenwa, ilasunkila ukulola kuli Wene, ukwisa nganshi kwati cipasho ca mbuto iyo yaile mu mushili. Mwamona?

¹⁹⁹ Ulukuta lwaisa ulya musango, ukupitila mukulungamikwa, ukusangululwa, ulubatiso lwa Mupashi wa Mushilo, nomba mukupuka. Mwamona? Umupashi wakwa Lesa waisa ukupitila muli cilya.

²⁰⁰ Kabili umupashi uwe sonde walisa ukupitila muli munkanyakristu, umusango umo wine, kabili nomba ukupuka mukabungwe akakalamba aka nkuta, mwamona, icintu conse.

²⁰¹ Kabili umo umo esa ulya musango. Ifintu fyonse fibomba umusango umo wine, mu mulingo umo wine uwakwa Lesa, pantu Ena aba cimo cine ilelo, mailo, no muyayaya. Moneni, mu shila yenu, ukukula mu mwisulo wa kubuka, ukutungululwa na Mupashi!

²⁰² Nge fyo akasuba, k-a-s-u-b-a, katinta cilye cilimwa cinono ico cinwa ukufuma kukafukauka kakwa Lesa, katwalilila fye. . . Mwamona, cena kuti canwa fye ukufuma ku cintu cimo. Imwe mukapongolwele amafuta pali ilye mbuto inono inshita imo; ukuipaya. Cilya cishinka. Imwe mukapongolwele amenshi ayacikalishi, amenshi ayakale ayo ayashawama, yena yalibola, yakalenga peba ukukula. Cena tacakatwale icisabo. Bushe co cishinka? Lelo mukapongolwele amenshi ayasuma aya cine aya mfula, ameni, takuli imiti iyapangwa no muntu muli yena, lekeni fye yena yese ukufuma ku mulu, kabili moneni cilye cilimwa icinono. Takuli amenshi ayakakusha cilya ukucila yalya menshi ya mfula. Imwe mulabika chlorine ne fintu muli yena, kwati mulesha ukutukolweshwa nafyo, kabili, icintu cakubalilapo namwishiba, cilepaya icilimwa.

²⁰³ Bulya ebwaba ubwafya ilelo. Bena balesha ukubapela amenshi ukufuma kukafukauka ka cilonganino, kabili cilacingilila ukukula. Mwamona? Lelo lekeni wene akwate i. . .

Ukwisa uko mume wa luse wabuta;
 Ukubalikila pali ine ubushiku nakasuba,
 Yesu, e Lubuuto lwe sonde.

Lyena mwaumfwa lwena, nomba.

Twenda mu Lubuuto, lulyo Lubuuto ulusuma,
 Ukwisa uko mume wa luse wabuta;
 Ukumbalikila fye ine.

204 Fumyenipo utu tukafukauka utwapangwa no muntu pali ine! Takwaba akafukauka kambi ako naishiba; kano fye Mulopa wakwa Yesu! Kalya fye keka e Kafukauka naishiba. Leken i Cebo cikale muli ine, Shikulu, tapilisheni Cena no Mupashi Wenu.

205 Moneni, nomba, nga ulyo Mupashi wabushishe Yesu ukufuma ku nshishi, uleikala muli imwe, imwe lubali lumbi na mukwata Umweo; abatungululwa na Mupashi, ukuleta ku mweo Cebo kuli imwe, ukucetekela Cena. Akantu akanono kalatwalilila ukulasunkila pa mulu ilyo kalekula.

206 Moneni, pa Pentecosti, imibili yabo yalengelwe iya mweo ku Mweo upya. Lolekesheni kwi bumba lya bakuwe abanono.

207 Bushe nde misunga inshita itali nganshi? [Ulukuta lwatila, “Iyo.”—Ka.] Lolekesheni, elyo nakaba fye, cilya eco, ukumfwa bwino. Owe, mwe!

208 Moneni, bena bali bakuwe. Moneni. Lelo, bena balikwete Ifibombelo. Mwamona? Lelo bonse balikele mukati mulya, ukusosa, “Owe, nde batina bena. Owe, nde tina ukuya panse no kuya lumbula, pantu, owe, bonse balya ba bishop abakalamba abakulu ne fintu kulya. Owe, ndetina ukucita. Balya bashimapepo ne fintu, ndetina ukulumbula cilya, ukutina ukusosa nalicetekela pali Wene. Owe, ine tekuti ncite fye cilya, mulemona.”

209 Lelo, mukupumikisha fye, Amaka yalishile. Ee. Kabili ni cinshi ico Yena yacitile? Yena tayaiswishe fye umupashi wabo, mukati, lelo yena yapelo mweo ifibombelo fyabo. Imibili yabo yaliletelwe kumweo. Bena tabali nakabili bakuwe. Bena baile fye mucinso ca bantu. Ee, mukwai. “Imwe mwe bantu ba muYudea, na imwe mwe bekala mu Yerusalemu!” Nikwisa, ilyo Amaka tayalaisa, bena bali fye fibombelo. Mwamona? “Imwe mwe bantu mwe bekala mu Yerusalemu, lekeni ici cishibwe kuli imwe, kabili kutikeni ku fyebo fyandi! Aba tabakolelwe, nge fyo muletontokanya.”

210 Ndi umo uwa bena. *Ici* e Cilya! Ndi no kumilangisha ifyo cena cili. Cena Malembo. *Ici* e Cilya! Kabili lyonse ndasosa, “Nga *ici* tacili Cilya, lekeni ine nsunge *ici* mpaka Cilya cikese.”

211 “Iyo, ici ni Cilya ico calandilwe nakasesema Yoele, ‘kabili cikesafikilishiwa mu nshiku sha kulekelesha, eflyo asosa Lesa,

Nkapingolwela Umupashi Wandu pa bantunse bonse.” Mwamona, Amaka yaishile mufibombelo. Bena tabali no mwenso nakabili.

²¹² Imwe bamo mwe bantu abali no mwenso ukutila umwanakashi umo akamuseka pa kukwata imishishi itali, atemwa ukuleka ukuiwaminisha; bamo imwe mwe baume abo abali nomwendo akabungwe kenu kaka muposela kunse ilyo mwabatisha ulukuta lwenu mulubatisho lwa mu Malembo; imwe mulefwaikwa ukuisalila mwebene mucipinda ca pa mulu, mpaka Amaka yaisa. Cilya cishinka.

²¹³ Yena yalibapilibwile. Yena yabapelo mweo. Yena yalibalengele ukuba abaibela. Bena bali abantu abapilibulwa, ukufuma lilya ukuya pantanshi. Yena yalibapele umweo, ukufuma ku bumi bwakale ubwakuba kuwe, ukuba nge Nkalamo iya mukowa wakwa Yuda. Bena mucine baishile mukwipaiwa, ukupopelwa palupanda, ukutanikwa ukulola panshi, ukocewa, ukuposelwa muninga sha nkalamo. Tabali nakabili bakuwe, pali bena. Imfwa tayakwete ukucimfya pali bena, nakalya. Amaka yali mu fyela. Ee, mukwai. Yena yapele umweo imibili yabo iyamfwa.

²¹⁴ Nomba kutikeni. Ici apa icintu cimbi, ica kushininkishako. Yena yaliba pelo mweo nganshi umusango wakutila mpaka (namwishiba cinshi?) bena balimishiwe pa mulu mu ncende sha mu Myulu, kabili imibili yabo iyamfwa yaletelwe ku mweo nganshi mpaka ululimi lwabo lwalipilibwilwe. Yena nafye... Yena yaletele ku mweo ululimi lwabo. Filya efyo Baibele yasosa. Kabili, imibili yabo iyamfwa pa kuletwa ku mweo, ululimi lwabo lwaliletelwe ku mweo. Amatontokanyo yabo yaliletelwe ku mweo. Imipashi yabo yaliletelwe ku mweo. Ubumi bwabo bwaliletelwe ku mweo. Bena baliletelwe ku mweo, capamo! Lelo bena balyeseshe ukulanda, kabili balifililwe ukulanda mundimi na shimbi isha bantunse. Bena baliletelwe ku mweo nganshi mu Mulola wakwa Lesa mpaka balilandile mululimi lupya, ululimi lwaku Mulu. Whew! Ifyo yaba Amaka ya pelo mweo!

²¹⁵ “Ngo Mupashi uyo wabushishe Yesu ukufuma ku bafwa waikala muli imwe,” owe, aleluya, “Ukalenga imibili yenu iyamfwa ibe iya mweo.” Ukalenga imwe ukucita ifintu ifyo tamwatala citapo. Bena bali abaisushiwa na Maka yapelo mweo lilya. Mwamona?

²¹⁶ Umubili wenu taunakila ulubembu nakabili; imwe, ifyakukabila fyenu.

Atile, “Iseni kuno!”

Mwatila, “isala akanwa kobe.”

“Owe, ifwe natukwata ikalamba nganshi . . .”

“Isala akanwa kobe.” Mwe, iwe uli kapumpe!

217 Bushe mwalitala ukumona ifyo mubuntungwa kapumpe wakale enda? Ena tatoloka nge kubi, mwamona, kucili conse icafwa, kabili na fyonse ifyabola ifili pa mushili. Iyo, mukwai. Ena alenda ne cilumba.

“Isala akanwa kobe.”

“Owe, ici apa icakulya ca cungulo kasuba *kuno* lubali.”

218 “Te candi. Mwamona, ifya kukabila fyandi nafipilibulwa. Ifyo mfwaya na fipusana. ‘Pantu umuntu takabe no mweo pe sonde kufyabubole fyeka, lelo ku Cebo conse ico cifuma kukanwa kakwa Lesa.’” Uwa cine kapumpe uwapelwo mweo ekalila kuli Cilya. Ameni!

219 Owe, kabili Ena aimishe Kristu ukufuma ku nshishi, ukwikala muli imwe, napelwo mweo ku mubili wenu wamfwa mu Mulola Wakwe. Imwe na mucishiba Cena. Imwe tamuli nakabili mulya fyabola. Imwe muli kapumpe. Imwe tamulefwaya ifintu fya mwi sonde. Imwe muli mwana mwaume no mwana mwanakashi wakwa Lesa. Imwe mulelila pa Kafukauka ako isonde talyaishibapo nangu cimo. Imwe mulenwa Cena. Umo muntu alishiba... Isonde talyaishibapo nangu cimo. Imwe mulelya Manna uwafiswa uo isonde talyaishibapo nangu cimo palwa Yena, pantu imwe muli kapumpe. Imwe muleletwa ku mweo uko imwe mwingesa kuli Yena. Imwe tekuti mwise kuli Yena *kuno* lubali. Imwe mulingile ukwisa pa mulu *pano*. Imwe mulingile ukuletwa ku mweo, ukwimishiwa kulya, pa kutila Yena iletwe ku mweo.

220 Ni cinshi ico bena bacitile? Bena balandile mululimi lumbi. Baibeile itila bena balicitile. “Bena balandile mululimi lonse pe samba Iya Mulu.”

221 Bushe kuti mwaelenganya cilya, ilye mibili iyafwa iyakale ilya iyaba mulya, ukusosa, “Cisuma, nshishibe nomba nga cakutula kuti nacetekela ici atemwa iyo?”

222 Pa muku fye umo, bena balilengelwe aba mweo nganshi mpaka ukucenjela ukwa Nkalamo iya mukowa wakwa Yuda kwawile muli bena, pali ulyo mwanshi uwanshinshikwa. Owe, ulya Kapumpe aishile mukwita Abakwe Bene! “Kabili bena tabatemenwe ubumi bwabo na kumfwa.” Ameni.

Kabili kuli nokubako abengi abali no kupela
ubumi bwa mulopa wabo
Pali iyi Mbila nsuma ya Mupashi wa Mushilo
ne Iya Uko ilyeshi ilisamba.

223 Kabili Umwana alingile uku—ukusokololwa nakabili, muli Nabwinga mubushiku bwakulekelesha; Amaka ayapelo mweo yalingile ukwisa, ukubalenga aba mweo ukufuma muli ifi filonganino iyafwa ne fisumino, ukwisa ku Cebo ica mweo icakwa Lesa uwa mweo. Owe!

224 Iyo, Wene wabapele kumweo ku Mweo upya. Cilacita icintu cimo cine kuli ifwe nomba. Moneni, lyena, bena balilengelwe aba mweo nganshi muli yalya Maka ayapelo mweo! Nomba ine . . .

Umfwikisheni nomba. Ndeesha ukumilangisha.

225 Amaka ayapelo mweo tayali fye mu myeo yabo, lelo Yena yali ponse pali bena. Yena . . . Tayali fye Amaka ayaishilemo, kukupelo mweo, lelo Yena yapela mweo ifibombelo. Mulemona ico ndepilibula? Bena balengele aba mweo nganshi mpaka indimi shabo shatendeke ukulandila mululimi lumbi. Bena balengelwe aba mweo nganshi ku Maka ayakubuka kwa kwa Kristu, mpaka bena babikile ndupi shabo . . . Bena balengelwe aba mweo nganshi na Maka ayapelo mweo, mpaka, ilyo bena babikile indupi shabo pa balwele, bena baishileba abatuntulu. “Yena yaletetele ku mweo umubili wenu uwamfwa.” Bena balyundepwe, pa kubika kwa ndupi shabo.

226 Kabili Umupashi waletetele kumweo isenge lyabo pamo na Lesa, mpaka bena nabo bali abalengwa aba mweo nganshi mukati ka Mulola wakwa Lesa mpaka, ilyo muntu afwile kabili umweo wabo walile, Wene waletitwa ku bumi nakabili. Ameni! Ubukata! Nomba ndeumfwa bukaepa.

227 Cilya cishinka, ukuletwa ku mweo! Tacali fye ukubuka Kwakwe pa Mwine, lelo uyo onse ulefwaya, kuli iyi Mbuto yalingilwa kabela iyaba kulya. Ukuletwa ku mweo, ukupelo mweo umubili wa mfwa!

228 Bena babikile indupi shabo pabalwele; bena baishileba abatuntulu. Bena balipepele; mu Mupashi bali mwene icimonwa, ukwita abafwa ukubwelelamo kumweo. Cilya cishinka. “Ukupelo mweo imibili yabo iyamfwa.”

229 Nga Wene waisa muli imwe; nga cabe fyo . . . Nomba, imwe kuti mwasosa efo cili; lelo nga cena cilifyo, ifi fishibilo fikakonka cilya, mulemona. “Wene ulapelo mweo umubili wenu wamfwa.” Wene ukamuleta kumweo.

230 Nomba, moneni, ukuletwa kumweo mu Mulola wakwa Lesa. Cinshi? Cena cali Umupashi wakwa Lesa uyo wabushishe Yesu ukufuma ku nshishi. Kabili, Umupashi wakwa Lesa, “ndapela kuli bena Umweo wa Muyayaya,” lyafuma kwi shiwi lya ci Greek, nga mwalolekesha lyena, *Zoe*, ico cishesha Wene ukupita muli imwe kabili elyo kuleta ku mweo (ayabo) nangula amano yabo.

231 Nomba lolekesheni. Musango nshi imwe mwingasosa ukutila ulyo Mupashi uwikala muli imwe? Nangula imwe mwacitile fintu fyonse ifyo imwe mwatontonkenye fyali ifyalungama, ici pa icishininkisho cenu nga cakutila imwe mwalikwata Wene atemwa iyo. Ngo Mupashi uyo wali muli Kristu uli muli imwe, Wene nao ukalenga imwe aba mweo ku

Cebo, pantu Ena e Cebo. Kabili nga cena, ukupusana, uleta imwe ku mweo ukumutalusha ukufuma ku Cebo, lyena tacili Umupashi wakwa Kristu!...nshilesakamana ifyo mwacita, mpaka Cilya catwala imwe mu Cebo. “Impanga shandi shilomfwa Ishiwi Lyandi, kabili shena shikalila ku Cebo conse,” Icebo conse! Ine nalelanda pali cilya ubushiku bumbi.

²³² Bamayo abandi, bena balitangilako nomba, kabili bena bali abanakashi abaibela nganshi. Kabili bena bali, namwishiba, nalimo hafu Nsamya, kabili bena bali abaibela. Lelo mulya bena bali umuntu uyo ushalelota. Lelo nshiletontokanya...Bena bakwete fye fine atemwa ifiloto fisano, ubumi bwabo bonse. Lelo cila nshita bena balotele filoto, cena caleba icishinka. Bena bakwete iciloto, cali icishinka.

²³³ Ndeibukisha inshita imo ilyo natendeke ntanshi ukushimikila, imyaka ingi iyapitapo. Ifwe twaikete fye kuno kwine ku musebo, uku kwine fye ukucila pano. Naleshimikila pano pene fye pali luno lukuta. Kabili bena balotele ciloto, ukutila naliminine kuno kulubali lwa matabo yatatu. Kabili naliminine, ukushimikila kuuli onse, ukutila bena balingile ukwenda aya matabo yatatu ilyo tabalafika mu nshila ikalamba. Kabili mu nshila ikalamba mwaba unono uwapala magariiti umushilwa uwabuta, uya fye mukati ka—ka—ka minshi iya mu Mulu, ukuya ku mpongolo ya magariiti. Kabili ulya magariiti ali uwafungululwa pa mulu wa matabo aya. Nga ilya taili Mbila yandi filya fine ilelo; ukulungamikwa, ukusangululwa, ulubatisho lwa Mupashi wa Mushilo! Kabili nalesosa ukutila umuntu alingile ukwishila pali aya matabo yatatu, ukuba uwalinga ukwenda ilye nshila ikalamba. Kabili asosele ukutila...

²³⁴ Kwaliko na mayo uwaishile. Nomba, namwishiba umusango wa nsapato abantu balefwala imyaka amakumi yatatu na fisano iyapitapo. Kwaliko na mayo uwaishile, afwele ishikulu ishikalamba nge sho bafwala ilelo, insapato isha tutende ututali. Kabili wene alishile. Kabili natile, “Lolela pali miniti, nkashi. Iwe tekuti wende ulya musebo ukalamba nasho.” Kabili natile, “Iwe—iwe, iwe tekuti ucite cilya.”

²³⁵ Kabili wene atile, “Ah!” Atile, alolekeshe ku banakashi bambi abashala, atile, “Mwi mucetekela wene. Ena muntu wapena. Mwamona? Mwimucetekela wene. Nalamulangisha ine kuti nalungamikwa, ukusangululwa, nokwisushiwa na Mupashi wa Mushilo, kabili nalyo line ukwenda mulya.” Kabili Wene...na mulekele fye ukuya. Tekuti ncite nacimbi palwa cena, tekuti mukanye. Kabili wene alitolokele mumusebo ukalamba. Kabili wene alilolekeshe nakabili pali nkashi, atile, “Wamona, nacikweba!” Wene atendeke ukubutuka, kabili wene...

236 Namwishiba, nge fyo Baibele isosa, muli Esaya, icipandwa ca 5, ukutila bena bakaba “abatongomona imikoshi.” Bena balingile ukucita; bena nabapenuka, mwamona. “Ukumeka ilyo...” Bena balingile ukucita, balingile ukuitensha, “Ukumeka ilyo baleenda, no kulisha ifinkwingili kumakasa yabo; mwamona, abana banakashi ba Sion mubushiku bwakulekelesha.”

237 Kabili ena atendeke ilya nshila ikalamba, na maka nganshi nge fyo engabutuka. Kabili, panuma yakashita, umusebo waishile cepelako no kucepelako. Ena atendeke ukutalantanta, ukumeka nga *filya*, kabili ulya alile.

238 Kabili ba mayo batile, “Ukupunda ukwabipisha uko natala ukumfwapo mubumi bwandi, cali ni ulya umwanakashi ukuponena muli ilye mingu ne cushi, ukulaya panshi, kanshi nga filya.” Atile, ine “napilibwike nokusosa, ‘Mwamona?’”

239 Wene anakile fye fintu fyonse kano fye Cebo cimo, mwamona, ifintu fyonse kano fye Cebo cimo. Mucine, abanakashi ba Pentecostal kuti bapusushiwa, ukusangululwa, nokwisushiwa na Mupashi wa Mushilo, kabili elyo kufilwa. Mucine. “Umuntu tekucilyo ceka akabela no mweo, lelo ku Cebo conse ico cifumina.” Mwamona? Mwamona? Kabili wene alifililwe Cena. Kabili nge fyo nacisosa, mwamona, wene ngalile mulya mukati, cisuma, lelo, mwamona, wene alifililwe ukumfwa; ukumweba ico cali kuntanshi. Kabili Ena alilemba Mbila nsuma ku basambi, abatumwa, ne Sambilisho lya batumwa nabakasesema, kabili na fimbipo, kabili bena tekuti bomfwe.

240 Nomba moneni aya Maka ayapelo umweo, *Zoe*, ukulete Cebo, amano ayali muli Kristu muli imwe lilya. Ndeesha ukumilangisha, ukutila, imwe, ilyo mwabukile. Ilyo Lesa abushishe Yesu ukufuma kubafwa, Ena abushishe imwe, naimwe. Kabili nacimbi aletele ku Mweo, pamo Nankwe, imwe nomba mwaliletwa ku Mweo, nangula lilya imwe mwali kano imibele mumatontonkanyo Yakwe, lelo Lesa amwene bonse muli Wene, pa kupwisha, mwamona. Ilyo Lesa alolekeshe panshi pa mubili. . .

241 Umupashi washile Wene, mwi Bala lya Getsmane. Ena aishilefwa, umuntu. Ibukisheni, mwe banandi, Ena talingile ukucita cilya. Ulya ali ni Lesa. Lesa asubile ulyo mubili, uyo wali mubili wabuntunse. Kabili Ena tacitile. . . Nga Ena alile kulya, nga Lesa, Ena ngatatalile ukufwa imfwa ya ulyo musango; Lesa tekuti mumwipaye. Lelo Ena talingile ukucita cilya.

242 Lelo, ibukisheni, Ena aile kulya pamo na imwe muli Wene. Mwamona, Lesa tatalile ukupatula Nabwinga ukufuma kuli Shibwinga, nomba. E ico ilyo Lesa alolekeshe panshi pa mubili wakwa Kristu, Ena amwene bonse babili umwaume no

mwanakashi. Wene walilubwile bonse muli ulyo mubili umo. Mwamona? Bena baba umo, cimo cine, Cebo cimo cine. Cebo cimo cine, calandile pali Shibwinga, cilanda pali Nabwinga.

²⁴³ Cisuma, musango nshi Nabwinga engeshila, no kufilwa ukulangisha icintu icili conse icalailwe pali Wene; kabili Shibwinga alishile, kabili Ena tekuti abe ni Nabwinga? Lelo ilyo Ena acitile fintu fyonse, nangula ukushininkisha cena pa kuimya Umwine ukufuma ku bafwa, panuma, lyena bushe na-Nabwinga talingile ukucite cintu cimo cine, alingile ukuba filya fine fye ifyo Cebo casosa Wene akaba muli ishi nshiku shakulekelesha? Bushe Wene talingile ukubwela ukupitila muli Malaki 4? Bushe Wene talingile ukulangishiwa nge fyo cali mu nshiku sha Sodomu? Bushe sonde talilingile fye ukuba filya fine nge fyo lyaba? Bushe ifi fintu tafyaba ifishininkisho ifyapwililika ifya Cebo cakwa Lesa ukulengwa kwishibikwa kuli ifwe?

²⁴⁴ Cisuma, mwe banandi, ninjishiba ndemusunga nshita itali, ama miniti ikumi limo na fisano nombamba mpaka icakulya cakasuba, lelo nalimo nalapwisha ilya nshita. Lelo moneni, lolekesheni kuno, ifyo cena caba icintu capwililika. Nshishibe ilyo nkamumona nakabili. Mwamona?

²⁴⁵ Lolekesheni, moneni ci. Lelo Lesa alimwene kabela Nabwinga muli Shibwinga. Aleluya! Mwamona, ukupususha Umukashi Wakwe, nga Adamu, Ena aile pamo Nankwe. Adamu alishibe ifyo ena alecita; Efa taishibe ifyo wene alecita, lelo Adamu aendele pamo no mukashi wakwe. Mwamona? Kabili Yesu asendele icifulo ca Mukashi Wakwe nokuba ulubembu pali Wene. Ibukisheni, Ena aishileba imwe, Ena aiminine ukukandwa kwenu, pakutila imwe mwingeminina mucifulo Cakwe. Ena aiminine mucifulo cenu, pakutila imwe mwingeminina mucifulo Cakwe. Ifyo kwaba ukutemwa! Ifyo lyaba isenge! Musango nshi ifwe twingakana cena? Musango nshi twingacita icintu icili conse kano kutemwa Wene, we munandi? Ine kuti naikala pali cena ama ora, lelo lekeni tuselele pantanshiko panono.

²⁴⁶ Kwati kwishiba kwa pentecostal, ilelo, kabili ukwisa kwa Mupashi wa Mushilo muli ishi nshiku shakulekelesha, nge fyo calaiwa, caba kwati icishibilo cine ku citupa ca bumwine. Mwamona?

²⁴⁷ Nomba, imwe kuti mwasenda bumwine. Mucine. Mwamona? Imwe tekuti musende bumwine pa ncende, lelo cilya nalyo line tacilesosa yena yenu. Iyo, mukwai. Umuntu umo kunuma kulya kuti aisamo nokulumbula bumwine pali yena. Lelo ilyo mwasenda icishibilo, cilya cilangisha ukutula ifintu fyonse ifyo fyatalile ukususha cena fyafumishiwapo, ukuya fye kunuma ya mufula. Bushe co cishinka?

²⁴⁸ Kabili ilyo muntu asosa ukutula alicetekela Cebo, kabili ilyo Mupashi wa Mushilo waisa, Cena caba icishibilo kuli

bumwine. Kabili cilya cilamupela imwe insambu, ilyo mwakwata cilye cishibilo, ukutila conse fye ica cilya cenu, kabili icintu conse cili pali yena cenu. Amen! Kabili cilya cilatupela icishibilo, ilyo Mupashi wa Mushilo aisa pali ici citupa ca bumwine ico Lesa amwene kunuma kulya ilyo mufula wesonde taulalengwa, no kubika lilye shina pe Buku lya Mweo; lelo afyelwe ukupitila mumwaume no mwanakashi, kabili uwakuma kulubembu, no mulandu walubembu. Lelo ilyo nacetekele pali Wene, nalipokelele icitupa; lelo ilyo Mupashi wa Mushilo waishile, Cena cali cishibilo ukutila ifintu fyonse ifyalensusha, nga cakutila ba mayo balicitile cena, batata balicitile cena, ba mama balicitile cena. . .

²⁴⁹ Kwati umunono, umwana uwamusamfu nacipepelela, ama miniti ayanono ayapitapo, cilya caishile ukupitila muli banakulu na bashikulu. Umusamfu waishilewa, kabili pa mwana, efo nasosele.

²⁵⁰ Lelo ilyo icishibilo caishile, Cena califumishepo, cashile ifintu fyonse. Ninkwata icishibilo lyena. Amen! Kabili nge fyo mucine nge fyo Mupashi uyo wabushishe Kristu ukufuma ku bafwa, ninkwata inkalata ya citupa ukutila ndi cilundwa ca ulya Mubili, ne cishibilo ca Mupashi wa Mushilo ukulenga ulyo mubili wa Cebo ukwikala filya fine fye nge fyo Wene wacitile muli Wene, nge fyo Ena alaile mu bushiku bwakulekelesha. Icishibilo! Imembu shandi shonse shalifumishiwapo, imembu shenu shonse shalifumishiwapo, ku Mulopa wakwa Yesu Kristu, kabili Mupashi wa Mushilo waisa ne nkalata yacitupa ca bumwine ico Lesa ampele ukusenamina, ukwishibila kabela. Owe, mwe!

²⁵¹ Cinshi ico mukwatilepo mwenso? E mulandu wine Atile, “Mwitina; Nine uwali uwafwa kabili ndi no mweo nakabili; kabili ndi no mweo umuyayaya; kabili ninkwata imfungulo sha kumbo na kumfwa.” Mwisakamana icintu nangu cimo. Nangula ni mfwa ine tayakamucene. Moneni. Ubusuma!

Lekeni tuleya bwangu bwangu nomba.

²⁵² Nkalata ya bumwine! Imisha nashilipilwa. Ifintu fyonse fyalesusha cena nafifumishiwapo. Ha-ha-ha! Ubukata! Kuti nacita ngo muwelewele, lelo ndeumfwa bwino. Moneni. Mwamona? Owe, nkalata ya citupa, bushe namwishiba ifyo cilya cipilibula? Bushe nawishiba ifyo cilya cipilibula, munyina? Takuli nangu cimo icingacifumya kuli iwe. Amen. Ndi mwine. Amen. Ifyo i. . .

²⁵³ Citupa nshi? Ine nomba nimbikisha mufya bunonshi fyandi, pa mfwa Yakwe, ukushikwa, no kubuka. Aishileba ine, pakutila ine ningaba Wene. Nomba, Ena aishileba umubembu, pakutila ine ningaba umwana, ameni, no kwikatilila nkalata ya citupa. “Pantu ifi fishibilo fikakonka abo abacetekela,” mwamona, nkalata ya citupa!

Nomba bwangu bwangu nomba, ilyo...Ifwe limbi natukwata ama miniti ikumi limo na yambi.

²⁵⁴ Leken i fwe tumone, bwangu bwangu, ukupela umweo kwa Mupashi. Nalamulangisha ifishibilo fimo pakutila imwe mwiluke. Lolekesheni, nomba moneni ifyo, aya “Amaka ayapelo mweo” elya ciba isambililo lyandi. Panuma ilyo Mwana abushiwa, lolekesheni ifyo Yena yacitile kuli bena pa Pentecosti, ifyo yena yacitile kuli bena, ifyo yalya Maka ayapelo mweo yacitile kuli bena. Yena yalibapele umweo bena.

²⁵⁵ Nomba lekeni tumone ifyo Yena yacitile pali Stefano. Stefano ali uwaisushiwa nganishi na Maka ayapelo mweo. Bushe cilya ticali icalungama? Mwamona, ena ali uwaisushiwa na Maka ayapelo mweo. Yena tayamulengele wene ukumfwa umwenso. Atile, “Mwe batalama imikoshi kabili abashasembululwa imitima na matwi, imwe lyonse mulakanya Mupashi wa Mushilo; nge fyo bashinwe bacitile, e fyo na imwe mulecita. Nani umo uwa bakasesema uyo walangishe ukwisa kwa Ulya Mulungami, uo bashinwe tabapolele amabwe?” Owe, mwe! Cacitile cintu cimo kuli Wene. Mucine, ena ali uwaisushiwa na Maka ayapelo mweo.

Kabili batile, “Ifwe twalamufumyapo ulyo mwaume!”

²⁵⁶ Kabili ilyo ena afwile, bena bali mupolele amabwe; kabili umutwe wakwe unono ubusu, amabwe ukupumaulwa kuli wene nga filya. Ena alolekeshe kumulu kabili atile, “Nimona Imyulu naicenama.” Amaka ayapelo mweo yalebomba. “Nimona Imyulu naisuka, kabili Yesu naiminina ku kuboko kwa kulyo kwakwa Lesa.” Cilya e fyo Amaka ayapelo mweo yacitile kuli Stefano.

²⁵⁷ Moneni umuntu naumbi, uyo wakwete aya Maka ayapelo mweo, ishina lyakwe lyali ni Filipi. Ali uwaisushiwa nganishi na Maka ayapelo mweo. Ena alikwete ukulongana ukukalamba ukukulu kulya ku Samaria. Ifiwa fyalitamfishiwe. Abantu balibatishiwe mwi Shina lyakwa Yesu Kristu. Bena balikwete ukulongana kwa cine. Kabili Umupashi walandle kuli wene, owe, a—Amaka yaishile ika, kabili Yena yatile, “Sha ukukupuputulwa.” Lelo ni finshi ifyo bakapyunga bakasosa? Tacipanga ubupusano ubuli bonse ifyo bena basosa. Mwamona? Ena ali uwaisushiwa na Maka ayapelo mweo. Ena alikwete amafuta, kabili a—Amaka yaleponena pali wene. Atile, “Kabiye mu ciswebebe.”

²⁵⁸ Kabili ena asangile muntungwi kulya, no kumubatisha mwi Shina lyakwa Yesu Kristu; umuntu umo, uyo wasendele Imbila kulya ku Ethiopia. Ico cishinka? Kabili ena alinakile Lesa.

²⁵⁹ Mukunakila kuli Lesa, nga imwe tamwatala batishiwa mwi Shina lyakwa Yesu Kristu, ciciteni, kabili moneni Amaka ayapelo mweo ukumwimya lilya. Mwamona?

²⁶⁰ Ilyo Stefano acitile ici cintu icikalamba...atemwa, te Stefano. Lelo Filipi acitile ici cintu icikalamba, ukusha kulya ukulongana ukukalamba no kunakila amafunde yakwa Lesa, ilyo ena afikilishe, kukufikili... Pa kubatisha uyu muntungwi, mukunakila kuli Lesa, ena ali uwaisushiwa nganshi na Maka ayapelo mweo mpaka Yena yalimusendele kumbi. “Yena yakalenga umubili wenu uwamfwa ukuba uwa mweo, ngo uyu Mupashi uyo wabushishe Yesu ukufuma ku bafwa.” Wene wapele umweo Filipi mpaka ena tamoneke nalimo ba mailoshi umwanda umo na makumi yasano, kulya kucifulo cimbi, kulya mucalo cimbi. Wene wapele umweo umubili wakwe uwamfwa. Musango nshi acitilemo cena? Ena ali uwaisushiwa nganshi na Maka yapelo mweo.

²⁶¹ Owe, Ulukuta lwakwa Lesa uwa mweo, ifwe teti twiminine kuno pa tuma titi utunono utwa shuga uto tonkanko kuno lubali ilelo. Ifwe tulingile ukuba abaisushiwa kabili aba pepela kabela, na ya Maka ayapelo mweo, mpaka ukupelo mweo kwa Mupashi wa Mushilo! Ifwe tukolulwa, ubushiku bumo, muli kulyo Kusendwa, kulya. Ee, mukwai. Ameni! Owe, mwe!

²⁶² Njeleleniko iyo insoselo. Nacilatontonkanya pali nacifyashi uyo upanga tulyo twakonka utunono, ifwe twalecita, utwakanya. Imwe bamo banacifyashi abakale muleibukisha twena. Kalya akanya akanono aka kale katendeka ukulila; imwe mwalesenda kofi iyapelwa na shuga mo, no kuipomba mukasalu no kuleka kena ukukonka kuli kena, ukumutalalika fye. Tamwaba amaka muli cilya. Cena kuti camwipaya. Mwamona? Ilya caffeine iyakale mulya, ne fintu, ukulowa kunono ukulenga wene amine cilya, caba ukubika caffeine muli wene.

²⁶³ Ifwe twalinaka ne fintu fya musango ulya. Bwelelenimo! Imwe muli bakapumpe; bweleleni ku Cebo cakwa Lesa! Beni aba maka; takuli nangu cimo ici nga milenga ukumfwa ububi, e ico kanshi imwe muli abantungwa ukufuma ku milandu yonse iya bantu. Icintu icili conse ico uuli onse alesosa ukususha imwe, cilya cileta fye ukutemwana nakumbi ukwingi. Ameni. Kabili, Amaka ayapelo mweo, ukwikatwa mu Myulu, kapumpe uyo wapupuka pa mulu wa nkoko, ukuya mulya mu ncende sha mu Myulu muli Yesu Kristu! Owe!

Cali pali Filipi. Cilya cali muletele ku mweo, ukmwilula wene.

²⁶⁴ Natusende umuntu umbi. Kwaliko umuntu uwe shina lyakwa Enock. Nomba, ena alyendele ne Cebo conse icakwa Lesa, pa myaka nalimo imyanda isano. Ena alikwete ubunte, ukutula, “Nshatala ukufilwa inshita nangu imo Cebo Cakwe.” Ena alisushiwe nganshi na Maka ayapelo mweo ilyo Amaka yamwikeshe wene, muli filye Fibombelo, ena talingile kufwa;

ena asendelwe fye ku mulu ku Mushi. Atendeke fye ukwenda. Ena ali nganshi. . . Nga Filipi, ena ali uwaisushiwa nganshi na Maka ayapelo mweo, mucifulo cakuya kulya ku Gaza no kuya kucifulo cimbi, uko, bena bamusangile mu ma sansama kulya. Mucifulo cailya nshila, ena aile fye, owe, atile, “Ndi muntu umukote, nangu cibe fyo. Ninkwata fye Amaka ayengi nganshi ayapelo mweo, nalaenda fye ukufuma fye mwi sonde.”

²⁶⁵ Yalya e Maka yamo yene ayapelo mweo ayo tukwete ino ine nshita. Mwamona, yena yakapelo mweo umubili wenu uwamfwa. Bushe co te cishinka? Yena Maka ayapelo mweo.

²⁶⁶ Enock, na bulya bunte ubwapwililika, ukutila, “Ifintu fyonse ifyo Lesa anjebele ukucita, nalificita. Ifintu fyonse ifyo namona Ena ukunjeba ine ukucita, nalicita cena.” Kabili ena aishileba uwaisushiwa nganshi na—na Maka, atemwa—atemwa Ifibombelo, mpaka, ilyo Amaka yapelo mweo yamwikeshe, Ifibombelo, Yena yamwimishe fye pa mulu. Ena aendele fye ukufuma mwi sonde, mukati ka Mulu.

²⁶⁷ Nomba, nomba moneni, pali Eliya. Panuma. . . Lolekesheni, Eliya, ulya kasesema mukalamba, umwaume mubushiku bwakwe. Njeleneniko. Munyina, nkashi, muli bulya bushiku ena alibapoleshe balya banakashi abapente finso, balya ba Yesabele na ba Ahab. Kabili aimine mpaka. . . Kabili tapaba nangu umu, camoneke kwati, uwaiminine pamo nankwe. Kabili ena alyebawile, no konaula, kabili aiminine kulya, kabili Lesa ali musakamene wene no kumwafwilisha wene mucifulo conse. Namwishiba, umuntu umukote aishile naka ubushiku bumo. Atile, “Ndekota, e ico ine tekuti ntwalilile fye ukuya pantanshi.” Ena alitwalilile fye ukuya, ndemona, imyaka yakufyalwa amakumi pabula; umukote nganshi, kabili ukwenda ukushinguluka kulya, kabili ena ali uwaisushiwa nganshi na Maka ayapelo mweo. Namwishiba cinshi? Ena alolekeshe ukuciluka Yordan.

Mwe Lesa! Ine kuti namona fye kulubali lumbi. Bushe tamulemona?

²⁶⁸ Uwaisushiwa nganshi na Maka yapelo mweo, mpaka, ena alimwene celeta iyakobekwa kulya lubali, bakabalwe bamo aba Mulilo na celeta wa Mulilo, ukukobekwa ku cimuti cimo kulya lubali. Ena aendele fye ukuciluka umumana no kuya ku Mushi, ukwabula nokufwa. Amaka ayapelo mweo ukutumwa, yalengele celeta ukwika ukufuma ku Mulu no kumusenda mu mulu. No kufulako ikoti lyakwe no kuliposa kulibwesha kuli Eliya. Cilya cishinka.

²⁶⁹ Nomba, elyo ulya muntu asendele ulyo mwingila, icipasho ca Lukuta nakabili, mwamona, asendele ulyo mwingila. Nomba, ena acitile ifipeshamano imiku ibili, ico caba icipasho cakwa Kristu kabili no Lukuta. Mwamona? Eliya acitile fine; ena acitile cinekonse konse. Mwamona, nomba, ena ali—ena

akwete imiku ibili amaka, pantu alilombele yena. “Ifintu ifikalamba ukucila ifi ifyo ncita mukacita.” Mwamona? Lelo ena ali uwaisushiwa nganshi na Maka ayapelo mweo, ne fintu fyonse, mpaka ena alicitile fyonse fi, imiku ibili, ifyo Elisha acitile, ukucila ifyo acitile. Kabili moneni, ena aikele ubumi palya ukuya pantanshi mpaka nalimo amakumi cine konse konse atemwa imyaka ya kufyalwa amakumi pabula, aishilekota kabili ena—ena alifwile. Alifwile, kabili bena—bena basendele wene no kuya mushika.

²⁷⁰ Namwishiba, cisuma, yalya Maka yapelo mweo taya mushile wene. Ingi, imyaka ingi panuma ya cilya, ilyo mubili wabolele onse ukufuma ku mafupa yakwe, ena alele mu nshishi. Kabili bena basendele umuntu uwafwa ubushiku bumo, kabili bamwene umulwani, kabili bena baposele fye uyu muntu mukati pa mulu wa mafupa yakwa Eliya. Kwaliko Amaka ayapelo mweo ayengi nganshi pali yalya mafupa mpaka umwaume alitolweke ku mweo nakabili. Owe!

²⁷¹ “Yakalenga umubili wenu uwamfwa ukuba no mweo.” Nangula ukufwa nokubola mu nshishi, lelo nomba yalya Maka ayapelo mweo yaikela pali lulya ulukungu. Aleluya! Uh! “Uyo wabushishe Kristu ukufuma ku bafwa akalenga imibili yenu iyamfwa ukuba no mweo.” Eliya kunuma kulya, Elisha na Eliya . . .

²⁷² Ibukisheni, ulyo muntu uwafwa, ulya kasesema, uwaisula na yalya Maka ayapelo mweo, kulala mu nshishi nokubola umupwilapo; kwaliko ayengi nganshi Amaka ayapelo mweo, mpaka, bena baposele muntu uwafwa pali wene, aishileisa ku mweo. Ena nalyo line kuti abika indupi pabalwele. Bushe ena kuti acita? Amen. Mwacimone co.

²⁷³ Kabili ibukisheni ifwe tuli umunofu wa munofu Wakwe, Yesu Kristu. “Ifwe tuli umubili wa mubili Wakwe, kabili amafupa ya mafupa Yakwe.” Owe, takwaba inshila yakufuminamo muli cena. Ifwe tuli no kwisabuka, kabili cilya e pela fye. Imwe mukesa buka, epela fye.

²⁷⁴ Ipasaka cipilibula ukucila fye palutambi. Cena caba nacimbi nomba, pantu imibili yesu yaletwa ku mweo pamo Nankwe kabili ifwe natwikala mu ncende sha mu Myulu.

²⁷⁵ Kabili uyu mubili kuti wabola muli bemba; kuti wabola mumushili; tekuti kube ukwisula supuni wamito; lelo wene ukesa fuma. Pantu, umupashi uyo wabushishe Shikulu wandi ukufuma ku bafwa napelo mweo uyu mubili uwamfwa. Wene wapelo mweo umubili wenu uwamfwa. Kabili ifwe tuli ubunonshi Bwakwe ubwakubuka Kwakwe, ifunde Lyakwe ilya Mweo wa Muyayaya ilyo nandapo nganshi, namwishiba. E mulandu wine Atile “Mwitina.” Ena kuti aishiba.

²⁷⁶ Nge fyo Paulo alosele, “Imfwa, ulubola lobe lulikwi? Nshishi, ukucimfya kobe kuli kwi? Ndi uwaisushiwa na Maka

ayapelo mweo. Ukutotela kube kuli Lesa, Uyo utupelo kucimfya ukupitila muli Shikulwifwe Yesu Kristu.” Ee, mukwai! Amaka ayapelo mweo. Owe, mwe!

²⁷⁷ Ena ali uwamweo umuyayaya, “aba cimo cine mailo, ilelo, no muyayaya.” AbaHebere 13:8. Moneni, Mesaya, Uyo uwasubwa; eflyo na Nabwinga Wakwe aba, ba Mesaya, mwamona, Uyo wasubwa.

²⁷⁸ Moneni, imfwa taikanya Amaka ayapelo mweo ayakwa Lesa. Imfwa tekuti ikanye Yena. Ilyo imwe mwakwata Yena, Yena ya Muyayaya. Takuli nangu cimo icikakanya Yena. Imwe tekuti mukake Yena; imwe tekuti—tekuti mucite nangu cimo kuli Yena. Imwe mukashe ubumi bwenu, cilya nalyo line tacikanya Yena; yasuma fye Yena nge fyo Yena yali.

²⁷⁹ Moneni, Mose ali uwaisula na yalya Amaka ayapelo mweo. Bushe eflyo ali? Ena ali nikasesema uo Icebo caishileko. Ena ali iciputulwa ca Cebo. Ena ali Icebo ca bulya bushiku. Bushe cilya cishinka? Kabili panuma ilyo ena afwile, imyaka imyanda cinekonse konse; pa Lupili ulwa Sansama, palya aliminine, pamo na Eliya. Bushe co cishinka? Amaka yapelo mweo, imfwa tayatala ukufumyapo Yena. Iyo, iyo. “Nkakubusha nakabili.” Ba malaika balishile; bamushikile wene kulya lubali mu mipokapoka. Ena alibolele no kuya, amafupa yakwe yalipwile, ne fintu fyonse ifyashala, lelo Amaka ayapelo mweo yali yacili kulya. Yena yaletete kumweo wene no kumubusha. Kabili ulya ali palya, naiminina kulya. Moneni.

²⁸⁰ Mwatila, “Bushe co cishinka, Munyina Branham, panuma ya myaka imyanda ine?” Owe, mwe!

²⁸¹ Ngakuti mwabelenga muli Mateyo, ninkwata Amalembo, Mateyo 27:51. Imwe kuti mwalemba, ukuyalemba. Ilyo bonse kunuma kulya, abo abacetekele ukutila Ena akesa. . . Baibele itila apa, panuma Ena aishile, bena balilele mumushili. Amaka ayapelo mweo yali pali bena, kabili bena bali iciputulwa ca Wene, balya ba mushilo. Bena bali iciputulwa ca Wene, pantu bena balicetekele pali Wene.

²⁸² Ulubali lumbi bena balikwete ulyo Mweo, ukupitila mucakuninika ca mpanga, icikonsolwelo, ico cishingatala ukuleta umupashi wa mpanga ukubwelela pa muntu. Nga palwa nomba no Mupashi uwa Muntu, Lesa Umwine, pali imwe, mulemona, cipulemo Amaka yapelo mweo ayo twakwata! Lelo ukupitila mukukonsolwela kwa lubembu kwapelwe umwana wa mpaanga, mucipasho. Ico twakwata tacaba icipasho; cena caba kucapashaniweko. Ni cinshi ico tukwatile umwenso? Kabili balya bantu abo bakwete fye icipasho ukusonta kukubuka Kwakwe, kabili baile mukati ka nshishi na cena.

²⁸³ Nge fyo Yobo kunuma kulya mukutitikishiwa kwakwe ukukalamba, mwe, ifintu fyonse fyalisendelwe ukufuma kuli

wene! Kasebanya atile, “Lekeni mukwate. Ndi nokumulenga wene ukutuka Imwe ku cinso Cenu.” Kabili elyo ena aishilelekelwako.

²⁸⁴ Atile, “Mwisenda ubumi bwakwe.” Kabili ena alicitile (ena) fyonse kano ukusenda ubumi bwakwe.

²⁸⁵ Kabili umukashi wakwe nao ali mwalukile ena. Atile umupu wakwe waishileba umbi umbi kuli wena. Mu mashiwi yambi, ena—ena takwetepo icakucita na wena. Ena amoneke ukukana mutemwa nakabili, amusunkile fye kumbali. “Yobo, uli uwankumbabulili! Cinshi teti utukile Lesa, no kufwa?”

Atile, “Iwe ulelanda ngo mwanakashi uwapelwa amano.” Owe, mwe!

²⁸⁶ Mwamona, ena aikatilile fye kuco akwete. Nomba, ena ali ni kasesema. Atile, “Nshili mubembu. Nalipela icakuninika icapelwa.” Ameni. Ena alishibe apo aiminine. Ena alipa Cebo. Temulandu ifyo bambi basosele, ena ali fye palya pene pa Cebo. Ilyo ilya ora iya pulamo ikalamba...Atile, “Iwe ulelanda ngo mwanakashi uwapelwa amano.” Atile, “Shikulu alipela, Shikulu nasenda; cinshi, lipalwe Ishina lyakwa Shikulu!” Atile, “Naishile muli li sonde ukwabula nangu cimo. Naishile pano, ubwamba, nkaya umusango umo wine. Lipalwe Ishina lyakwa Shikulu!” Naikala kulya, napumwa mu fibashi, abana bakwe balifwa, alipuminwe ne nsala, kabili abanankwe bali musangukile wene, ba membala bakwe aba lukuta, ifintu fyonse ifyashala, ukuifwena umwine na i...Kabili ifyo ali uwa nkumbabulili umulanda! Tapaba nangu umo muli imwe uwatontonkanishwapo filya nanomba. Nalyo line, ena alikatilile kuli cilya Cebo.

²⁸⁷ Ena ali ni kapumpe. Owe, mwe! Imwe tekuti mubike filimu pa menso yakwe inshita yonse. Iyo, iyo. Pa muku fye umo, ukwiminina pali cilya Cebo, cinshi icacitike? Imyulo yalikunkulwike kunuma, ifubulumo fyatendeke ukubuluma, inkuba yatendeke ukubyasha, kabili Yobo alolekeshe pamulu no kumona icimonwa, atile, “Nalishiba Kalubula wandi wa mweo. Pa nshiku shakulekelesha Ena akeminina pali li sonde. Kabili nangula panuma imititi ya mu munofu yaonaula uyu mubili, amafupa na fyonse, yalya Maka ayapelo mweo yakaba kulya. Nkamumona Lesa nemwine, Uo nkaimwena ne mwine. Amenso yandi yakamona kabili te ya umbi.” Bushe cilya cishinka? “Nangula imishipeshipe yandi ikapwe muli ine, nangula imititi ya mu munofu iyo yaba mumubili wandi nomba, ikonaule wene.”

²⁸⁸ Namwishiba, imititi ya mu munofu taisa kuli imwe. Ulyo mutiti uli kale muli imwe, imititi yenu mwebene iya mu munofu. Bushe mwalitala ukumona cilya? Ukubika imwe

mumbokoshi, nokuisala ukukana pitamo umwela; imititi ikamulya imwe, cimo cine, pantu yaba muli imwe. Imwe mwaba fye imina ya mititi, icakwambilapo, mukati.

²⁸⁹ Nangula imititi ya mu munofu, imititi yandi ya munofu ingonaula ine, umubili wandi, nalyo line mumubili wandi nkamumona Lesa.

²⁹⁰ Kabili muli lulyo lucelo lwakubuka! Ubukata! Aleluya! Mateyo, uyu kalemba mukalamba, 27:51, atile, “Panuma Ena abukile ukufuma ku bafwa, ukutula aba mushilo aba mu Cipingo ca Kale, abengi muli abo abalele mu lukungu lwa mu mushili, baishile fuma mu nshishi, no kwingila mumusumba no kumonekela ku bengi.” Yalya Maka ayapelo mweo, yali yacili pali yalya mafupa yakwa Eliya ilyo takwali nakabili amafupa nayambi, yali pali Yobo ilyo takwaliko na supuni uwaisula ulukungu ukubapo ukwa mubili wakwe. Lelo Amaka yapelo mweo yali palya pene.

²⁹¹ “Ngo uyu Mupashi uyo wabushishe Yesu ukufuma ku bafwa waikala muli imwe, Wene akalenga imibili yenu iyamfwa ukuba iya mweo.” Moneni, bwangu bwangu nombamba.

²⁹² Mwatila, “Owe, ndekabila nga nalikele kunuma . . .” Imwe mulekala mu nshita iyawamisha. Nombamba nga imwe bonse . . .

²⁹³ Ndemoni bamo imwe ukulemba Amalembo. Cisuma, lembeni Abena Tesalonika Wantanshi 4:16. Moneni ifyo ubusuma, mwamona. Mu i . . . “Aba mushilo, abo abalala muli Kristu, Lesa akaleta pamo Nankwe.” Mwamona, aba mushilo mu nshishi, baletusha. Nga filya Eliya ali; bamo nga filya Elisha ali; mwamona, bamo muli bena balengelwe aba mweo, bamo bakasendwa, bamo bakaba mu nshishi. Bena bakaya pamo Nankwe. “Intandala yakwa Lesa ikalila, kabili abafwila muli Kristu bakabuka intanshi. Kabili ifwe fwebali aba mweo kabili abashalapo tukolwilwa capamo na bena, ukukumanya Shikulu mulwelele.” Amaka ayapelo mweo pa ba mweo; Amaka ayapelo mweo pa bafwa. Mwamona?

²⁹⁴ Yalya Maka yamo yene ayapelo mweo ayakwa Lesa ukulangishiwa muli bonse aba bakasesema. Lolekesheni ku mashina yabo, yaba fye mupepi cimo cine, Elisha, Eliya. Mwamona Nabwinda kabili na Shibwinda? Umo muli bena ni Mr. Yesu; umbi ni Mrs. Yesu. Mulemona, mupepi cimo cine, kuba fye—pakati fye ka—Ena na Wene. Mwamona?

²⁹⁵ Eliya, kabili lolekesheni ifyo caimininwako apa. Nombamba, Elisha . . . Alisendelwe mu mulu mukusendwa, emininako Ulukuta, cisuma, Eliya; na Elisha atushishe mpaka ukubuka. Mwamona? Caba fye kwati cuni, cifwaikwa amapindo yabili ukuilinganya icine. Mwamona? Ulukuta lwaimininwako palya pene muli balya bakasesema babili. “Pantu ifwe fwe bali aba mweo kabili abashalapo ku kwisa kwa kwa Shikulu, tatwakacingilile abo abalala; pantu Intandala yakwa Lesa

ikalila,” amapindo yonse yabili yakesa capamo, kabili ifwe tukesa pupuka, aleluya, ukupupuka ukuya. Pantu, (cinshi?) mu ba mweo, atemwa mu bafwa, yalya Maka ayapelo mweo yacili epo yaba.

²⁹⁶ Moneni. Ibukisheni, ibukisheni nomba, ukuletwa ku mweo ukumona ifyo ifi fintu fyaba. Lolekesheni Amaka ayaleta ku mweo aya buno bushiku. Ibukisheni, ifwe twaliletwa kumweo. Te kale sana, kubwafwilisho. . .

²⁹⁷ Kabili ine—ndetontonkanya Shikulwifwe atile, kabili efyo na Paulo acitile, “Ifyo Tata anangisha, nshashapo nangu cimo. Ndemweba.” Kabili muli ishi nshiku shakulekelesha ilyo tulemona Amaka Yakwe ayapelo mweo pali ifwe, Ena apele Amaka ayapelo mweo kuli ifwe, ukumona abalwele ukundapwa. Ifwe natumona Amaka Ayapelo mweo ukubomba pakati kesu, nga filya Cena cali lilya pali bena mu nshiku shakubalilapo, mwamona, ukumona Yena ukubwekesha kucimonwa no kubusha abafwa, ukumona Yena ukulenga abalwele ukuba abatuntulu.

²⁹⁸ Ubushiku bumbi naleeba umuntu umo. Umunono Donovan Weerts muno, ndemona imwe bonse mwalimwishiba. Nalelunga pamo nankwe. Umubusu umuntu umonono. . . Ena mwaume umunono uwaba bwino. Ena esa kuno kulukuta. Ena ali. . . umunandi fye musuma. Kabili ena fye. . . Atile, “Nshalefwaya ukukucusha iwe.”

²⁹⁹ Nalilolekeshe, kabili ukutwi kwakwe, ukupilibuka konse fye, mukati na kunse. Kabili natile, “Ulishani, Donovan?” Ukumusenda fye mukuboko, nga *fiya*, kabili ne mpwalonda. Natile, “Donovan, bwafyanshi ubuli no kutwi kobe?”

³⁰⁰ Atile, “Nshishibe, Munyina Branham. Nalimo mutanda, imyeshi cinelubali, kabili ukutwalilila fye ukulaya. . .”

Natile, “Cinshi ico tawacisosela icintu cimo palwa cena?”

³⁰¹ Atile, “Ine—ine nshacilafwaya ukukucusha, Munyina Branham.”

Natile, “Bushe walishiba ifyo cena cili?”

Atile, “Ninkwatapo itontonkanyo.”

³⁰² Nabikile fye iminwe yandi pali ena, tatalile ukulanda ishiwi nangu limo. Inshiku shibili panuma ya cilya, tapalipo nangula icibala. Cena ni cinshi? Amaka ayaleta ku mweo, mwamona, Yena yakalenga ne mibili yenu iyamfwa ukuba no mweo. Ukutwi kwakwe nga kwaliliwe, bongobongo wakwe ngalipwile, mwamona, ena ngalifwile. Lelo, Amaka ayapelo mweo! Mwamona?

³⁰³ Kabili ubushiku bumo ilyo nali uwafunshika, ne mwine, palwa. . . Natile, “Nga imwe. . . Mune, ulingile watwalilila, iwe uli nemyaka ya kufyalwa amakumi yasanano. Iwe, nga uli no kucitila icintu icili conse Shikulu, ulingile ukwangufyanya

no kucicita. Iwe uleya ulekota.” Mwamona? Kabili lulya lucelo, yalya Maka ayapelo mweo yalishile, kabili Ena alengele ine ukulolekesha ukuciluka icipembe, kabili nalimumwene imwe bonse kulya lubali. Uh-huh. Mwamona? Atile, “Bonse abo watalile ukutemwa, kabili bonse abakutemenwe, bena bapelwa kuli iwe.” Mwamona? Nalibamwene kulya lubali nga filya. Cena cali ni cinshi? Amaka yapelo mweo.

³⁰⁴ Yohane kasokolola ali uwaisushiwa nganshi na Maka ayapelo mweo, ukutila aliminine nokumona impela ukufuma ku ntendekelo.

³⁰⁵ Esaya ali uwaisula na Maka ayapelo mweo, nokwiminina no kumona Millenium na fyonse.

³⁰⁶ Amaka ayapelo mweo! “Kabili ngo Mupashi uyo wabushishe Kristu ukufuma ku bafwa, waikala muli imwe, Wene ukapelo mweo umubili wenu wa mfwa . . . umubili wenu wamfwa.” Ibukisheni, Amaka ayapelo mweo!

³⁰⁷ Lolekesheni ifyo twamona muli ubu bushiku. Amaka ayapelo mweo nayesa kuli ifwe, ukwisula Ifikakatikilo Cinelubali. Cilya cali ni cinshi, amano ya muntu? Iyo, Amaka yakwa Lesa ayapelo mweo. Mwamona, Amaka ayakwa Lesa yalilandile kabela ici cikesacitika. Mwamona, Amaka yakwa Lesa ayapelo mweo yalengele isonde ukupela bukambone kuli Cena, cena Cishinka. Malaika wakwa Shikulu nalimwebele, ali mupepi, mu Ntumba ya mulilo; Amaka ayapelo mweo yalengele sonde ukupela bukambone ukutila Cena Cishinka. Kabili, muli cilya, bena tabaishibe ifyo Cena cali; kabili ifwe twalishibe, lolekesheni fye *ulu* lubali, kabili Cena ni Shikulwifwe pa mulu palya, mulemona.

³⁰⁸ Ena e Ulya Uyo uwaiswile filye Fikakatikilo. Ena e filya Fikakatikilo, pantu conse Icebo cakwa Lesa ni Kristu, kabili Kristu e Fikakatikilo ifyo fyaiswilwe. Ni cinshi ukwisula kwa Fikakatikilo lyena? Ukusokolola Kristu.

³⁰⁹ Kabili ba Malaika bene cinelubali, ico icaiminineko Inkuta Cinelubali shonse ukupwishiwa, kabili ifwe twalifililwe nokumona Cena. Bena balicitile, bena bakopele cikope, te ifwe. Kabili ulya Ena ali palya, naiminina kulya, Kapingula wa Pulamo; ukulangisha ukutila Ena ni Alifa na Omega, ukutendeka ne mpela. Ifyo kwaba kulangishiwa! Amaka ayapelo mweo yacitile filya kuli ifwe.

³¹⁰ Amaka yapelo mweo yalekele ifwe ukumona ukwisa Kwakwe. Amaka ayapelo mweo yatusompwele ifwe ukufuma kumfwa ukutuleta ku Mweo. Amaka ayapelo mweo yalipela ukulingulula; ukwishiba ico cili icalubana na imwe, kabili ne fyakucita; ifyo imwe mwacita, kabili ifyo imwe tamwalingile ukucita; kabili ifyo imwe mwalingile ukucita, kabili ifyo imwe mukaba. Amaka ayapelo mweo, fyonse ifi fintu!

³¹¹ Shikulwifwe Yesu aba uwaisula nganshi na Maka ayapelo mweo, Ena ali yonse aya Yena, capamo. Ena ali uwaisushiwa nganshi na Maka ayapelo mweo, Ena asosele fi, “Mukonaule uyu mubili, kabili Nkawimya mu nshiku shitatu.” Soseni palwa kusubila mu Maka ayapelo mweo! “Onauleni uyu mubili, kabili nka...ili tempile, kabili nkalibusha mu nshiku shitatu.”

³¹² Cinshi, cinshi ico Ena engasosela cilya? Alishibe ukutila cena calilembelwe pali Wene, mwamona, ukutila cena calembelwe pali Wene, ku Cebo cakwa Lesa ico cishingafilwa. Icebo citila, “Nshakaleke Uwa Mushilo Wandi ukumona ububole, nangula ukusha umweo Wakwe mumbo.” Kabili Ena alishibe yalya Maka yapelo mweo yakamubusha Wene, ukutila tekuti kubeko akabulungwa kamo ukubola.

³¹³ Atile, “Imwe mukonaule ili tempile, kabili nkalibwekeshapo nakabili mu nshiku shitatu.”

³¹⁴ Cinshi? Cali busesemo, Cebo cakwa Lesa. Kabili ubusesemo, nga Cena Cebo cakwa Lesa ica cine, tekuti cifilwe. Kabili ubusesemo bumo bwine ne Cebo cakwa Lesa ifyo fyasosele Ena akamubusha Wene, citila ukuti ifwe twalibushiwa kale pamo Nankwe. E mulandu wine Asosele, “Witina.” Kabili calilembwa, ukutila, “Umupashi uyo uulipo nomba wali muli wene, nomba muli ifwe, nacimbi ulaleta kumweo imibili yesu iyamfwa.” Witina, we munandi, U-m-w-a-n-a nabuka. Umwana na buka. Iyo . . .

³¹⁵ Nomba lolekesheni pakwaluka. Ifwe twali, cila umo, abaimininwako kulya. Kulya kwali aba mushilo aba mweo abo abasendelwe, kwaliko Eliya uwaiminine kulya; kabili kulya kwaiminine Mose, aba mushilo abafwa baimi...Nacimbi, bonse babili balikwete Amaka ayapelo mweo. Nga cakutila umo alifwile, kabili umbi tafwile, bena bonse bali kulya.

³¹⁶ Moneni, owe, lolekesheni fye ifyo ifwe nomba tulemona muli ishi nshiku shakulekelesha. Icintu cimo cine ico Ena alaile, Yohane 14:12. Nomba lolekesheni. [Tapali kantu pali tepu—Ka.] Mucine.

Abantu batila, “Iwe usoso kukwata amaka?” Iyo, iyo, iyo.

³¹⁷ Ifwe twaba fye nga bena pa Lupili lwasansama, mwamona. Mucine, ifwe tatulumbula amaka. Lelo, ifwe, nge fyo—nge fyo bena bali...Pa Lupili lwasansama, bena tabalesosa, Mose, ukusosa, “Mona nani, mona ifyo ndi,” abasambi batile, “mona ifyo ndi, mona ifyo ndi.” Namwishiba ico cacitike? Moneni, bena bamwene Yesu ukucindamikwa. Cilya fye ceka eco bena balefwaya ukumona ukwimininwako, Yesu ukucindamikwa.

318 Kabili eflyo caba ne lelo, ifwe tatweshwa ukuba umuntu umo mukalamba. Ifwe tatusakamana ifyo abantu basosa palwa ifwe. Ishina lyesu talyaba nangu cimo; caba li Shina Lyakwe. Ubumi bwesu, tabwaba nangu cimo; caba Umweo Wakwe. Caba Maka Yakwe, te maka yesu. Kabili kwaba fye cintu cimo ico ifwe twatemwa ukucita, ukumona Wene ukucindamikwa. Kabili musango nshi cena cingaba? Ilyo Ena acindamikwa muli ifwe, kukubuka Kwakwe uko kwaba muli ifwe. Ifwe tulemona Wene ukwimininwako nakabili nge fyo Ena ali, ilelo.

319 Bushe na mumfwa cilya? Mwamona, ukukabila kwesu tacaba ukucindamikwa. Kukabila kwesu tacaba ishina limo ilikalamba. Ukukabila kwesu tacaba ukwafwilisha ulukuta lumo, atemwa ukukwata abengi mu Sunday school, atemwa ukweshwa ukuletamo, tai yakwa kapoli, ukusungilamo, ukupela amalila ya mangalo, atemwa ukuleta abalumbukwa sana, amabatani, atemwa icintu cimbi nga cilya. Cilya tekukabila kwesu. Ukukabila kwesu caba ukumona Wene ukucindamikwa. Ukucindamikwa, (cinshi?) tacili ne cilumba ca kuitemwa; lelo muli ifwe, ubumi bwesu, ukushininkisha Ena ali uwamweo kabili aleikala muli ifwe.

320 Nga kuti naifumyamo ne mwine mu nshila, ilyo William Branham tatontonkanishiwapo nakalya, kabili imwe tamutontonkanishiwapo, mpaka ifwe kuti twamona Yesu ukucindamikwa mukati kesu. Ukumona Wene, kulya ekukabila kwesu. Cilya ekuletwa...cilatupela Amaka ayatupela umweo. Kabili cipela ifwe ukusangalala, ukwishiba ukutula ifwe tuli pamo Nankwe, fyonse fibili umubili na mafupa Yakwe, ukuba Nabwina Wakwe; no kumona amano Yakwe yamo yene ayashininkishiwa, ukushininkisha muli ifwe ukutula Wene alibuka nombamba ukufuma ku bafwa. Mwamona?

321 E mulandu wine Atile, “Witina,” pantu nombamba, moneni, ifwe twalilubulwa kuli Wene, kabili nombamba twalibuka pamo Nankwe. Cilya eflyo Ipasaka lipilibula ku bantu, “ukubuka pamo Nankwe!” Moneni. Nombamba ifwe natukwata Umupashi Wakwe muli ifwe, inkalata ya citupa ukulipilwa fyonse.

322 Iyo, imwe tamusosa, “Cisuma, ndesubila ndi nokucicita.” Imwe na mucicita kale. Tacili, “Ndi no kucicita.” Ine ni ncicita kale. Ine nshacicitile cena; Ena alincitile Cena ine. Mwamona? Te ine; Wene! “Cisuma, Muniyina Branham, batila...” Nshilesakamana ifyo bena basosa. Kulya Ena alicicitile, kuli ine. Cilya fye ceka eco mfwaya, ndesakamanapo.

323 Ine fye—ine ndefwaya fye ukumona Wene ukumonekela. Musango nshi iwe wingacicita, ukumwita Wene ukwika? Iyo. Ena ali muli imwe. Mwamona, Ena ali muli imwe. “Cisuma,

lyena, Shikulu, nga kuti natalukako ne mwine ukufuma mu nshila, Imwe kuti mwalangisha. Ne mwine . . . Musango nshi Imwe mwinga cicita? Pantu Imwe mwalisontele cena ukuba ifyo. ‘Bonse abo Tata Ampela bakesa.’” Moneni. Ubukata!

³²⁴ Na fyonse filye fishininkisho ifyalonganikwa, pamo na ifwe nombamba muno lucelo, owe, ndetontonkanya pali lulyo lwimbo:

Pali lulyo lucelo lwakubuka,
Ilyo ntambo shamfwa shikaputaulwa,
Tukema, (Aleluya!) tukema!

³²⁵ Bushe mulecetekela cilya? [Ulukuta lwatila, “Ameni.”—Ka.] Tukema! Muli Wene tulesa mukuba iciputulwa ca Wene, Ipasaka, inkama iyasokololwa iyakwa Lesa nga filya cali lilya, iya Mweo panuma ya mfwa. Ifwe nombamba tuli aba mweo, abo abali limo abafwa mulubumbu na mu mapulu. Ica cine Icikakatikilo ce Pasaka naconaula imfwa ukufuma pali ine, kabili ndi no mweo. Icikakatikilo ce Pasaka, pa kutendeka, caonawile icikakatikilo ca Bena Roma, Icikakatikilo ce Pasaka, ukutila Ena ali uwakakatikwa. Kabili abantu, ilyo bafwile, balile; lelo Ena akakatwile icikakatikilo no kusokolola inkama. Kabili nombamba Lesa, ku Mupashi Wakwe uwa Mushilo, nakakatula icikakatikilo ukufuma pa bumi bwesu, kabili Kristu nasokolola nge fyo Ena ekala muli ifwe, pantu nombamba ifwe twaletwa kumweo pamo Nankwe. Owe, ibula panuma ye bula!

Tukema, (Aleluya!)
Tukema! (Ameni!)
Lulyo lucelo lwakubuka,
Ilyo ifyela fya mfwa fikonaulwa,
Tukema, (Aleluya!) tukema!

³²⁶ Owe, bushe tamuli ne nsansa! Ndi nensansa nganshi! Kulya kunuma kulya, mu kansaka akanono akakale aka malasha ulucelo lumo, icikakatikilo calikakatwile, kabili nabushiwe pamo Nankwe, icibumbwa cipya. Amaka Yakwe ayapelo mweo; Umwana na buka.

³²⁷ Te kale sana, balinjebele ilyashi linono palwa u—umulondo wesabi. Umuntu aishile isa no kwingisha umulondo we sabi uwa kale ukumusenda mukuloba ku Lulamba lwa ku Masamba. Bena balile lulyo lucelo.

³²⁸ Nga uuli onse muli imwe mwaliloba kulya imbowa, cinshi, imwe mwalishiba ico cicitika, kwena kulaba fube fube nganshi kulya lubali. Nalimona munyinane umunono, Eddie Byskal, kulya lubali, minshoni kuli ba Nsamya kulya lubali. Kabili ifwe twalilobe, fwebene, kulya kuli yalya malulamba.

³²⁹ E ico uyu mulondo we sabi uwali ngo ushaishibisha, namwishiba. Ena aile mukuloba, kabili bena balile. Ukulolela

ku nshita yakasuba ukwisa, namwishiba. Kabili bena—kabili bena tekuti bomfwe uta yafube fube nakabili, kabili uyu mulondo we sabi aishilesansamuka nganshi, atile, “Soseni, ifwe tuleya kulya kuli bemb! Iye!” Aishilesansamuka.

³³⁰ Atile, “Ikala panshi, we mwana. Ikala panshi.” Mulondo wesabi umukote, tondolo, namwishiba. Ena alishibe ifyo ena alelandapo. Atile, “Lolela fye mpaka akasuba katule, lyena ifwe kuti twamona apo tubelele.”

Mwatila, “Bushe ningile ukuba Methodist? Baptist? Pentecostal?”

³³¹ Lolela fye. Umwana ali no kwisa, ifwe tukesa mona apo tubelele. Ena e Cebo. Lolela mpaka ukamone Cebo kulangishiwa, ukubalikila palya pa Mbuto, Umwanshi uwashinshikwa, ifwe tuli no kuumona apo tubelele. Bushe mwalimutemwa Wene? [Ulukuta lwatila, “Ameni.”—Ka.]

³³² Njeleleniko ni misunga inshita itali nge fi. Nibanga abali muli imwe abali nokusangwako ilelo ubushiku? Owe, mwise fye nakabili lyena, mucungulo bushiku, mwamona. Nalimo seveni koloko? Bushe na mukwata umuntu umbi? [Munyina Neville atila, “Iyo.”—Ka.]

Natukontamike mitwe yesu.

³³³ Bushe kuliko umo muno, atemwa abengi, abo abashakwata aya Maka ayapelo mweo muli imwe? Umwana nabalika ponse, kabili imwe namwikala muli ino tabernacle, imwe mwalyumfwa kumatepu, lelo nomb! Umupashi tawatala ukumupelo mweo mpaka imwe kuti mwakonka Icebo cakwa Lesa, icakutila imwe mwe banakashii na imwe mwebaume kuti mwanakila Icebo conse ico Ena alemba! Owe, cilya cintu cabusanso. Nga cakutila imwe mwali mbuto iyafwa, ukwabulo Mweo muli imwe? Lelo kuliko icintu cimo muli imwe, ico cimweba, “Ine-ndefwaya ukubuka, muno lucelo. Ndefwaya ukubuka mumusango mbebelemo. Nshilefwaya fye ukuba imbuto iyafwa, ukushala fye kulukungu naku fimuti ifisensenunwa. Ndefwaya ukubuka.”

³³⁴ Bushe kuti mwaimya ukuboko kwenu, ukusosa, “Mpepeniko, munyina”? Lesa amupale. Lesa amupale. Mwe, lolekesheni kumaboko; takuli nshila nangu imo nakalya iya bwite bwa cipailo. Ico twita ubwite bwacipailo, abantu baleisa ukushinguluka icipailo, nshaba nganshi palwa cena, ifyo fine. Cilya calundilweko fye ku lukuta mu nshita sha nshiku sha kupuputulwa kwaba Methodist. Mwamona?

³³⁵ Baibele itila, “Abo bonse abacetekele, mwamona, balibatishiwe.” Kuliko icishiba muno, icaisulamo amenshi, ukulolela ku uuli onse uyo uuli uwaiteyanya ukufwa ku bene.

³³⁶ Nomba, imwe limbi kuti mwashikwamo, inshita ishing, mwi Shina lyakwa Shikulu Yesu; lelo mpaka ilye Mbuto ya

Mweo, mwamona, Yena tayakailete kumweo yena. Iyo, iyo, iyo. Imbatisho sha menshi caba kwati mume uyo waponene ukufuma ku mulu; wene kuti waponena pa mbuto, lelo, tamuli Umweo mulya, yena tekuti ibe no bumi.

³³⁷ Lelo nga lulyo lubatisho lwa cine ulwa mu menshi, ulwamfwa kuli imwe bene, kabili imwe muli abaiteyanya ukufwa ku fintu fyonse ifyo mwatala ukusambilishiwa ku fisumino ne filonganino, ico caba icapusana ku Cebo, kabili imwe muleenda ngo mwana mwaume atemwa umwana mwanakashi wakwa Lesa, kabili imwe mulepilibula cena mu mutima wenu, moneni fye lulyo lubatisho lwamu menshi luli no kucita kuli imwe muno lucelo. “Lapileni, cila umo uwa muli imwe, nokubatishiwa mwi Shina lyakwa Yesu Kristu kukulekelwa kwa filubo fyenu, imembu shenu, kabili imwe mukapokelela Umwanshi, umusangulo wakushinshika. Imwe mukapokelela Amaka, Mupashi wa Mushilo. Pantu ubulayo buli kuli imwe, na kuli bonse. Ku nkulo shonse, bwena bukaba.”

³³⁸ Tata Lesa, ine—ninanda inshita itali, kabili ninsenda nganshi inshita ya bantu, lelo, Shikulu Lesa, takwaba ukuleka kuli Cena. Cena cimoneka fye iwe ulingile ukuleka nokufumako, nokutusha, no kubwela nakabili. Ifwe tuleikala mucalo cilefwa, pakati kabantu abalefwa; ne Mbila ya Mweo, kabili ne cishininkisho cakubuka. Lesa umutemwikwa, ifwe tuli nokuba abena kufwa inshita fye imo, kabili cili nokuba shani nga twalekelako ili shuko ukutucilila?

³³⁹ Imitima yesu ilebilima; imyeo yesu ilesangalala; aba abeshilemo. Kabili abengi muno baleumfwa iyi Mbila muno lucelo. Ee, ibili atemwa imyanda itatu nabenya amaboko yabo. Bena balefwaya ukucetekela, Shikulu. Owe, mucine ilye mbuto tayafwa, Shikulu. Musango nshi bena bengemya ukuboko kwabo nga filya? Kuliko icintu cimo. Mwe Lesa, caba ukuitemwa ukwakale, ni ulya umukashi wakwa Yobo ukwiminina kulya, ukusosa, “Owe!” Lelo, Shikulu, lekeni ulya Yobo, ulya uwacetekela, esemo, muno lucelo, ukufwa umupwilapo, nokushikwa muno muli ulu lubatisho lwa mu menshi.

³⁴⁰ Umume watonene ukufuma ku Mulu, Icebo cakwa Lesa ico cisosa Wene uli nokusamba ulubembu lonse no kulufumyapo! Imwe mulabatishiwa mwi Shina lyakwa Yesu Kristu, kuli cinshi? Ukulekelwa kwa lubembu lwenu, imembu ukulekelwa mwi Shina lyakwa Yesu Kristu.

³⁴¹ Leken, lyena, Tata, lekeni . . . Nga bena nabalwala, lekeni bena bafume abatuntulu. Leken, nga bena balilemana, lekeni bende ukufuma mu Maka ya Mupashi wa Mushilo. Nga bena baba ababembu, lekeni bena bafume abasambwa kabili abasanguluka. Kabili ifibombelo, pakwingilamo; Amaka

yafuma ku Mulu, Mupashi wa Mushilo, no kubasenda bena, Shikulu. Leteni ku mweo imibili yabo yamfwa, lyena tuli no kumfwa indimi sha cine ishitya, amaka yakwa Lesa, ukutemwa ukushingalandwa, ukusenamina ukulefwa no kusenamina ukwa mweo; kabili Kristu uwabuka, Umubili, Nabwinga ukwimininako Wene pe sonde.

³⁴² Tata, bena Benu. Bena nabemya amaboko yabo. Ninshimikila Icebo. Nomba, Tata, bapokeleleni, ndepepa. Mwi Shina lyakwa Yesu Kristu, nalomba cena. Ameni.

³⁴³ Imwe Mwalimutemwa? [Ulukuta lwatila, “Ameni.”—Ka.] Bushe Ena tawama? [“Ameni.”] Bushe muli abaikushiwa ukutila muli ciputulwa cakulya ukubuka kwe Pasaka, ukutila imwe mwabukile pamo Nankwe? [“Ameni.”] Imyeni ukuboko kwenu. Imwe mwalibikwamo.

³⁴⁴ “Mwe bana bandi abanono,” nge fyo Paulo engasosa. Tekweshwa ukupashanya wene, lelo, ukutemwa, nalimutemwa. Nalipita mumisebo ne fintu fyonse ifyashala, ukwisa kuno, ukukwata ukulanda na imwe. Ukwisa ukufuma muciswebebe, ukupita mumenshi makasa, kabili na fimbipo, ukwisa kuno. Ifwe tulapupuka mundeke. Imwe mulensha mukati ka calo, pakutila twingesa capamo. Ifwe twalitemwana umo no mubiye.

³⁴⁵ Ifwe tuli ciputulwa ca umo no mubiye. Mwikaleka Satana ukumweba icintu icili conse icashala. Pa kuba icilundwa ca umo no mubiye, ifwe tuli cilundwa ca Wene. Kabili ifwe tuli abekashi banenu aba Bufumu, ukuipakisha aya mapalo, capamo, ayakubuka.

³⁴⁶ Kabili nomba, mwamona, nomba imwe namubushiwa kale. Ilyo Lesa abushishe Wene, Ena ali mubushishe imwe. Umwana ino ine nshita alipali imwe, kabili nomba imwe mulekula mu Bumi bukalamba nge fyo Ena ali, ukubuka umupwilapo muli bulyo bushiku bwakulekelesha. Ifi fwaikwa kuli imwe, imwe na mufikwata nomba. Mwaishiba shani? Umweo wenu walipilibulwa, bushe tawacita? Umubili wenu waisa mukunakila kuli Cena, bushe tawacita? Mukunakila ku (cinshi, ulukuta?) Cebo, ico caba Umweo, lyena imwe nomba muli aba bushiwa ukufuma kumfwa. Lyena li Pasaka, pamo na Yesu na ine. Lyena li Pasaka, na imwe na Yesu. Kabili lyena li Pasaka, na imwe, ine, na Yesu. Ifwe bonse tuli . . . Atemwa, Yesu, imwe, na ine, ifwe bonse twalibushiwa capamo.

³⁴⁷ Kabili ifwe tukema pa bushiku bwakulekelesha, nangula mipashi shesu ikafume mu mibili yesu, nangula imibili ikabole, limbi ukuya kulukungu, limbi yena ikocewa, limbi yena ukuba pesamba lya bamba. Baibeke itila, “Malaika apongolwele iyakwe pali bamba, kabili ifintu fyonse ifyo fyafwile fyalibukile.” Takuli nangu cimo icingatufisa ifwe, atemwa ukutupatula ifwe, ukufuma kuli ulya Lesa uo twatemwa bwino nganshi, uyo watubusha ifwe capamo.

348 Lesa amupale. Ni misunga imwe muno nshita itali. Nga balya bantu bacili pali ilya lamy, bena mucine... Pa makobili amakumi yasano pali miniti, bena mucine nabalipila, muno lucelo. Lelo, ine nacifilwa fye ukuleka pali ilya ora, ine naciba fye uwakutwalilila fye.

349 Nomba, Shikulu ngasuminisha, nalaisabwela ubushiku, ukulanda na imwe nakabili. Kabili nga tekuti ncite, elyo kabili imwe bonse mwaishiba... Ndemona ifwe tatuli pali... atemwa iyo... Ifwe tatuli pali lamy nakabili? Tatuli pali lamy nakabili.

350 Imwe namwishiba bonse uko ndeya, bushe ta mucitile? Africa! Naliita inshita itali nganshi; pa myaka nalyesha ukubwelelamo. Nomba icimonwa, Umupashi wakwa Shikulu nauteyanya nshila. Batile, ilyo balya abekala mushi ababusu baumfwile cena, ukutila nshaishile inshita ya kulekelesha iyo nali kulya, bena balele pa mushili akasuba no bushiku, no kulosha no kulila, no kusosa, "Shikulu, ni cinshi ico twacita?" Amakana ayabena. Balya bantu tabacetekela nangu panono kutila bena balikwata umweo. Mwamona? Kabili bena balilile kabili no kulosha, kabili bena balilile.

351 Mwikesha ukulaisha ishiwi kabela. Napapata mwikacita. Mwamona, nga ilya visa yacitike ukuya ukupita kulya no kuya pakati ka balya bakapyunga, bena kuti bankanya kulya kwine. Ningile ukuyamo ngo mulunshi. Ndi nokuya kuli na mfumu uyo waletete amatelokoshi ye shitima ikumi limo na cinelubali kulya nokwisa kulya mukulongana. Ningile ukuya kulya nokuya lunga mu mpanga yakwe. Kabili ndi nokuyamo, passport yandi ne fintu fyonse pali umulunshi, te kulongana kwa bukapepa.

352 Elyo kuli nokubako munyina umu ukunkumanya, ukusosa, "Cinshi tekuti ukwate ukulongana na ifwe?" Ifibansa fyalilipilwa kale. Bena tabacishiba cena. Mwamona? Owe, ubukata!

353 Pepeni ukutila ubufwayo bwakwa Lesa tabwakacingililwe. Ukutila, umweo wandi uyo walilila pali Africa ukutula ilyo nafumineko, lekeni nkabe uwalinga ukubwelelamo nakabili, lyena imwe ukumuletela imbila iyakulongana ukukalamba. Ine nalimo nshaka mumone nakabili, ukufuma lelo, mpaka nkabwele. Ifwe tuleya, mu nshiku fye ishinono nomba, May uwalenga ikumi. Bushe muli no kumpepelako? [Ulukuta lwatila, "Ameni."—Ka.]

354 Ibukisheni, imwe tamwaishiba ifyo amafya yaba, mpaka imwe mwafika kulya; indoshi kulubali lonse, kabili kasebanya, kabili mwitontonkanya ukutila bena tabaishiba ifyo bena balecita. Mwamona? Kabili imwe mulingile ukwishiba ifyo mulelandapo, ilyo mwaiminina ku cinso cabo.

“Lelo nalishiba muli Uyo nacetekelamo, kabili ndi uwashininkisha Ena ali uwalinga ukusunga cilya ico napela kuli Wene kuli bulya bushiku.”

Nomba, kuliko ututambala tumo utuli pano.

³⁵⁵ Lesa umutemwikwa, ilyo iyi Mbila muno lucelo, iya kubuka, kabili ine kwiminina kuno, Shikulu, kabili ukushininkisha ku Cebo ukutila yalya Maka ayapelo mweo yali mumwana uwacetekela. E ico kanshi, pa kucetekela, mucitetekelo, ukutila yalya Maka ayapelo mweo nayapilibula ubumi bwandi. Kabili aba bantu balicetekela, Shikulu, kabili Yena yalipilibula ubumi bwabo. Kabili ifwe tulepepelana umo no mubiye.

³⁵⁶ Ndebika indupi shandi pali utu tutambala, ukutila...Lekeni Lesa, Uyo uwaletete kumweo Yesu Kristu nokuleta Wene ukufuma ku bafwa, kabili ulyo Mupashi uwabushishe Wene ukufuma kubafwa, ukwikala mumibili yesu.

³⁵⁷ Umupashi uyo wali pa mubili wakwa Elisha, uyo, panuma ya kuba uwafwa kabili nangu cimo kano amafupa, wene walikwete Amaka yapelo mweo muli wena. Indupi sha batumwa shalikwete Amaka muli shena. Amano aya batumwa, ukumona kwa batumwa, i—ndimi sha bacetekela, fyonse fyakwete Amaka ayapelo mweo.


³⁵⁸ Nomba lekeni yalya Maka yapelo mweo, ilyo ndebika ici Cebo pali bena, kabili indupi shandi ukwimininako uwakwata, ku nkumbu, kwa yalya Maka ayapelo mweo, lekeni Yena yalete ku mweo cila umo uwa iyi mibili iyalwala, kabili bena babe abatuntulu nakabili, Lesa, ukupitila mwi Shina lyakwa Yesu Kristu.

³⁵⁹ Lekeni yena yeba fye kuli tulyo tutambala, lelo kuli balya bantu kunse kulya mwi bumba, cila umo uyo ucula. Balya bana abanono, abantu abakalamba, fyonse ifyo bali, lekeni yalya Maka ayapelo mweo yabapele umweo ino ine shita, mwi Shina lyakwa Yesu. Amen.

³⁶⁰ Nomba, ni banga abakwete Amaka ayapelo mweo? [Ulukuta lwatila, “Ameni.”—Ka.] Nomba biken ndupi shenu pali umo no mubiye, nga yalya Maka ayapelo mweo yali muli imwe.

³⁶¹ Nomba, kuli fye cintu cimo ukuleka Cena kukana, ukucingililwa, cilya kukanacetekela kwenu. Umwanakashi akumishe ilaya Lyakwe, alengelwe umuntuntulu; umushilika umwina Roma ashipile mu cinso Cakwe, nokuya kumbo. Mwamona? E ico cena cakwete...cenaabela apo imwe mubelele. Bushe mulecetekela Cena? [Ulukuta lwatila, “Ameni.”—Ka.] Bushe mulecetekela Cena?

³⁶² Nomba ndefwaya imwe ukukontamika umutwe wenu nokupepelana umo no mubiye. Kuba fye—pepeni fye ifyo fine, soseni fye, “Shikulu, uyu muntu” . . . Mwamona, pepeleni fye umo no mubiye.

³⁶³ Lesa umutemwikwa, ifwe tulecita ici mwi Shina lyakwa Yesu Kristu, Ishina fye lyeka ilyapelwa pakati ka bantu uko ifwe twingapusushiwa atemwa ukundapwa. Aba bantu, abo abali abekala calo banensu ba Bufumu, abakwata Amaka ayapelo mweo, leteni ku mweo Yena kuli bena, Shikulu, ino ine nshita. Kabili lekeni Umupashi uye ukufuma kuli kapumpe ukuya kuli kapumpe, ukufuma ku Cebo ukuya ku Cebo, mpaka umwisulo wakwa Yesu Kristu ulengwe ukumonekela muli cila umo uwa mibili, ku mubili, bumupashi, atemwa icakukabila icili conse ico bakabilepo, ilyo tulebika indupi shesu pali umo no mubiye. Mwi Shina lyakwa Yesu Kristu. 

Ni MU KUTULA KWA KASUBA BEM65-0418M

(It Is The Rising Of The Sun)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu ulucelo, April 18, 1965, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nailembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2009 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org